




1,252 பேர் குணமடைவு!

கொழும்பு, ஜூன் 13
இலங்கையில் கொரோனாவை வரஸ் தொற்றுக்குள்ளான மேலும் 56 பேர் குணமடைந்துள்ளனர்.
இன்று தேசிய தொற்று நோய் விஞ்ஞானப் பிரிவினால் எடுக்கப்பட்ட



தேர்தல் செலவுக்கு மக்களிடம் பணம் கோருகிறார் விக்கி!

தனது வங்கிக் கணக்குகளை தெரியப்படுத்தி அறிக்கை

யாழ்ப்பாணம், ஜூன் 13

நடைபெறவிருக்கும் நாடாளுமன்ற தேர்தலில் அடக்கு முறைகள், இன அழிப்பு, காட்டிக்கொடுப்புகள், ஏமாற்றுக்கள், குழிபறிப்புகள் ஆகியவற்றுக்கு எதிராகக் கிளர்ந்தெழுந்து தமிழ்த் தேசிய அரசியலை வெற்றி பெறச் செய்யும் எனது அரசியல் போராட்டத்துக்கு முழுமையான ஆதரவைத் தமிழ் மக்கள் நல்கவேண்டும்.



உயர்தரப் பரீட்சையை பிற்போட வேண்டும்!

ரவி கருணாநாயக்க கோரிக்கை

கொழும்பு, ஜூன் 13

கல்விப் பொதுத்தராதர உயர்தரப் பரீட்சையை அரசு பிற்போடவேண்டும் என்று முன்னாள் அமைச்சர் ரவி கருணாநாயக்க கோரிக்கை விடுத்துள்ளார்.

ஏற்கனவே இந்தப் பரீட்சை எதிர்வரும் செப்ரம்பரில் நடத்தப்படுவதற்கு ஏற்பாடாகியுள்ளது.

எனினும் பாடவிதானங்கள் நிறைவு செய்யப்படாத நிலையில் உயர்தரப் பரீட்சைக்குத் தோற்றுவதில்



கிளிநொச்சி விபத்தில் மூன்று பேர் படுகாயம்!

கிளிநொச்சி, ஜூன் 13
கிளிநொச்சி ஏ - 9 வீதியில் இடம்பெற்ற விபத்தில் மூன்று படுகாயமடைந்துள்ளனர். இந்த விபத்து இன்று காலை 9.30 மணியளவில் இடம்பெற்றது.



கொரோனாவால் 15,000 பேர் 3 மாதங்களில் தொழிலிழப்பு

திணைக்களத்தில் முறைப்பாடு

கொரோனா வைரஸ்தொற்று காரணமாக தொழிலை இழந்த 15,000 பேர் தொழில் திணைக்களத்தில் முறைப்பாடுகளை பதிவு செய்துள்ளனர்.

கொரோனா தொற்றினால் மூடப்பட்ட அனைத்து நிறுவனங்களும் அரசின் ஆலோசனைக்கு அமைய தற்போது தமது செயற்பாடுகளை ஆரம்பித்துள்ளன. ஆனாலும் சுமார் மூன்று மாதங்கள் மூடப்பட்டிருந்த நிறுவனங்களில், மீள் செயற்பாடுகளை



நவீனை நியமித்து தமிழர்களை அவமானப்படுத்தினார் ரணில்!

மனோ கணேசன் காட்டம்

கொழும்பு, ஜூன் 13
நாமும் பங்களித்து உருவாக்கிய நல்லாட்சியில் பெருந்தோட்டதுறை அமைச்சராக இருந்து, தமிழ்த் தோட்டத்தொழிலாளரின் ஆயிரம் ரூபா சம்பள விவகாரத்தில், பெருந்தடையாக இருந்து திரோ

கம் செய்தவர், நவீன் திசாநாயக்கா. இது நாடறிந்த விடயம். இன்று இவருக்கு தனது கட்சியின் தோட்டத்துறைத்



நள்ளிரவு 12 முதல் அதிகாலை 4 வரை ஊரடங்கு அமுல்

கொழும்பு, ஜூன் 13
நாளை ஞாயிற்றுக்கிழமை தொடக்கம் தினமும் நள்ளிரவு 12 மணிக்கு நடைமுறைப்படுத்தப்படும் ஊரடங்குச் சட்டம் அதிகாலை 4 மணிக்கு தளர்த்தப்படும் என்று ஜனாதிபதி செயலகம் அறிவித்துள்ளது.

நாட்டின் அனைத்து மாவட்டங்களிலும் இந்த நடைமுறை மறு அறிவித்தல் வரை தொடரும் என்று ஜனாதிபதி ஊடகப்



ஆயிரக்கணக்கான பக்தர்கள் திரள பாசையூர் அந்தோனியார் பெருநாள்

சமூக இடைவெளியும் சுகாதார நடைமுறையும் மாயம்

யாழ்ப்பாணம், ஜூன் 13
கொவிட் - 19 பெருந் தொற்றுக்குப் பின்னர் ஆலயங்களில் வழிபாடுகளைத் தொடங்க முடியும் என்று ஆட்சியாளர்கள் அறிவித்த நிலையில் நாடு முழுவதும் இன்று அந்தோனியார் தேவாலயங்களில் ஆராதனைகள்.



இலங்கையில் இதுவரை 85,000 பி.சி.ஆர். சோதனை

கொழும்பு, ஜூன் 13
இலங்கையில் இதுவரை சுமார் 85,000 பி.சி.ஆர். பரிசோதனைகள் நடத்தப்பட்டுள்ளன.

கொரோனா நோய்த் தொற்று ஏற்பட்டுள்ளதா என்பது குறித்து ஆராயும் நோக்கில் பி.சி.ஆர் பரிசோதனை நடத்தப்படுகின்றது. நேற்று மட்டும் 1,390 பி.சி.ஆர். பரிசோதனைகள் நடத்தப்பட்டுள்ளமை குறிப்பிடத்தக்கது.



மளிகைப் பொருள்கள் உங்கள் வீடு நோக்கி...!

யாழ் நகரில்

Semba STORE இன் விநியோக சேவை



☎ 077 411 4422

Payment method - cash on delivery



ஆயிரக்கணக்கான பக்தர்கள் திரள

(முதலாம் பக்கத் தொடர்ச்சி)
தீருப்பலிகள் இடம்பெற்றன.
யாழ்ப்பாணம் பாசையூர் அந்தோனியார் தேவாலயத்தில் இன்று காலை நடந்த ஆராதனைகளில் ஆயிரத்துக்கும் மேற்பட்ட பக்தர்கள் கலந்துகொண்டனர்.
வழக்கத்திற்கு மாறாக ஆராதனை மற்றும் தீருப்பலி ஆலயத்திற்கு வெளியே இடம்பெற்றன. இதனால் ஆலயம் முன்பாகவும் அதற்கு முன்னுள்ள மைதானத்திலும் ஆயிரத்துக்கும் மேற்பட்டவர்கள் திரண்டு வழிபாடுகளில் ஈடுபட்டனர்.

நள்ளிரவு 12 முதல்

(முதலாம் பக்கத் தொடர்ச்சி)
பிரிவின் அறிவித்தலில் தெரிவிக்கப்பட்டுள்ளது.
தற்போது ஊரடங்குச் சட்டம் இரவு 11 மணி முதல் அதிகாலை 4 மணிவரை நடைமுறையில் உள்ளமை குறிப்பிடத்தக்கது.

கிளிநொச்சி விபத்தில்

(முதலாம் பக்கத் தொடர்ச்சி)
கிளிநொச்சி வைத்தியசாலைக்கு அண்மித்த ஏ - 9 வீதியில் இந்த விபத்து இடம்பெற்றுள்ளது. முறிகண்டி திசையிலிருந்து கிளிநொச்சி நகர் நோக்கி ஒரே திசையில் பயணித்த இரண்டு மோட்டார் சைக்கிள்களே இவ்வாறு விபத்துக்குள்ளாகின.
அதே திசையில் பயணித்த மற்ற மொரு வாகனத்தைக் கடக்க முற்பட்ட போதே இந்த விபத்து இடம்பெற்றுள்ளதாகச் சம்பவத்தை அவதானித்தவர்கள் தெரிவித்தனர்.
மோட்டார் சைக்கிளில் பயணித்த மூவரே இவ்வாறு படுகாயமடைந்த நிலையில் கிளிநொச்சி வைத்தியசாலையில் அனுமதிக்கப்பட்டு சிகிச்சை பெற்று வருகின்றனர். மேலதிக விசாரணைகளை கிளிநொச்சி பொலிஸார் முன்னெடுத்து வருகின்றனர்.

உயர்தரப்பாடீசையை

(முதலாம் பக்கத் தொடர்ச்சி)
மாணவர்களுக்குப் பிரச்சினை ஏற்பட்டுள்ளதாக முன்னாள் அமைச்சர் ரவி கருணாநாயக்க தெரிவித்துள்ளார்.
எனவே உயர்தரப் பாடீசைகளை நவம்பர் அல்லது டிசம்பருக்கு ஒத்திவைக்க வேண்டும் என்று அவர் கோரிக்கை விடுத்துள்ளார்.

1,252 பேர்

(முதலாம் பக்கத் தொடர்ச்சி)
கணக்கெடுப்பின்படி, கொரோனாதொற்றிலிருந்து குணமடைந்தவர்களின் மொத்த எண்ணிக்கை 1,252 ஆக அதிகரித்துள்ளது.
நேற்று முல்லைத்தீவு, விடத்தல் பளையில் தனிமைப்படுத்தப்பட்ட கடற்படையைச் சேர்ந்த 02 பேர், குவைத்திலிருந்து வந்த ஒருவர் என 03 பேர் கொரோனாத் அடையாளம் காணப்பட்டனர்.
இதுவரை அடையாளம் காணப்பட்டவர்களில் 884 பேர் கடற்படையினராவர். அவர்களில் 679 பேர் இதுவரை குணமடைந்துள்ளனர்.
இதேவேளை, வெளிநாடுகளிலிருந்து நாடுதிரும்பியவர்களில் இதுவரை 643 பேர் தொற்றுடன் அடையாளம் காணப்பட்டுள்ளனர்.
இலங்கையில் இதுவரை கொரோனாத் தொற்றால் பாதிக்கப்பட்ட 1,880 பேரில் தற்போது 617 நோயாளிகள் வைத்தியசாலைகளில் சிகிச்சை பெற்று வருகின்றனர். அத்துடன் 11 பேர் உயிரிழந்துள்ளனர்.
இதனிடையே வைத்தியசாலைகளில் கொரோனா வைரஸ் தொற்று சந்தேகத்தில் 63 பேர் கண்காணிப்பில் வைக்கப்பட்டுள்ளனர் என்று சுகாதார மேம்பாட்டுப்பணியகம் அறிவித்துள்ளது.

கொரோனா பெருந்தொற்றுக் கால சுகாதார நடைமுறைகளுக்கு ஏற்ப ஆலயங்களில் ஒரே நேரத்தில் 50 பேருக்கு மேற்படாத வகையில் வழிபாடுகள் நடத்தப்படலாம் என்று சுகாதார அமைச்சு ஏற்கனவே அறிவுறுத்தல் விடுத்திருக்கின்றது.
பொதுத் தேர்தலுக்கான பரப்புரைக் கூட்டங்களுக்குக் கூட 100 பேர் மட்டுமே கலந்துகொள்ள முடியும் என்றும் அறிவிக்கப்பட்டிருக்கின்றது.
அதுவும் சமூக இடைவெளியைப் பின்பற்றியே அதனைச் செய்யவேண்டும் என்றும் அறிவுறுத்தப்பட்டிருக்கின்றது.
அப்படியிருந்தபோதும் சமூக இடைவெளியைப் பின்பற்றுவதற்கான தெளிவான வரையறைகள் குறிப்பிடப்படாமல் பாசையூர் அந்தோனியார் தேவாலயத்தில் இன்று நடைபெற்றிருக்கும் ஆராதனைகள் கொரோனா பெருந்தொற்றுக் கால சுகாதார நடைமுறைகளை மீறியவை என்று சமூக ஆர்வலர்கள் சுட்டிக்காட்டுகின்றனர்.
ஆராதனையை யொட்டி ஆலயவளாகத்தில் காவல்துறையினர் கடமையில் இருந்தபோதும் அளவுக்கதிகமாக பொதுமக்கள் அந்த இடத்தில் கூடுவதைத் தடுப்பதற்கோ, வழிபாடுகளை நிறுத்துவதற்கோ நடவடிக்கை எதுவும் எடுக்கவில்லை என்று அவர்கள் சுட்டிக்காட்டுகின்றனர். இதேவேளை, வவுனியா, இறம்பைக்குளம் அந்தோனியார் தேவாலயத்தில் மன்னார் மறைமாவட்ட ஆயர் இமானுவேல் பெர்னான்டோ தலைமையில் நடந்த வழிபாடுகளில் சமூக இடைவெளி இறுக்கமாகப் பேணப்பட்டதுடன் 50 பேருக்கும் குறைவான பக்தர்களே வழிபாட்டில் ஈடுபட அனுமதிக்கப்படும் இருந்தனர்.
(முதலாம் பக்கத் தொடர்ச்சி)
இவ்வாறு பகிரங்கக் கோரிக்கை விடுத்திருக்கின்றார் தமிழ் மக்கள் தேசியக் கூட்டணியின் தலைவர் நீதியரசர் க.வி.விக்கேஸ்வரன்.
மிகுந்த நிதி நெருக்கடியின் மத்தியில் அநாவசியமான செலவுகளைத் தவிர்த்து எதிர்வரும் தேர்தலை முற்றுமுமுதாக மக்களை நம்பி எதிர்கொள்வதாகத் தெரிவித்துள்ள அவர், சில அவசியமான செலவுகளைச் செய்வதற்கான நிதி உதவிகளை முடிந்தளவு செய்து தவிர்த்து நிறுத்திவரும் புலத்திலும் உள்ள மக்களிடமும் வேண்டுகோள் விடுத்துள்ளார்.
மக்கள் அளிக்கும் எந்த ஒரு சத பணமும் அநாவசியமான முறையில் செலவு செய்யப்படாது என்றும் ஒவ்வொரு சதத்துக்கும் கணக்கு காட்டப்படும் என்றும் குறிப்பிட்டுள்ள விக்கேஸ்வரன், தனது வாக்கீக் கணக்குகளைத் தெரியப்படுத்தி அறிக்கை ஒன்றை வெளியிட்டுள்ளார்.
அந்த அறிக்கையில் தெரிவிக்கப்பட்டுள்ளவை வருமாறு:-
அன்பான எனது தமிழ் உறவுகளுக்கு, எம்நிலத்திலும் புலத்திலும் வாழ்கின்ற எனது அன்புக்குரிய மக்கள், எனது அரசியல் பிரவேசத்தை நன்கறிவார்கள். வடக்கு மாகாணத்தின் முதல்வராகப் பதவியேற்ற பின்னர், மக்களுடன் மக்களாக வாழ்ந்தபோது, எனக்குள் ஏற்பட்ட உணர்வுத்தாக்கங்கள், புரிந்துகொண்ட விடயங்கள் இந்த மண்ணில் அரசியல் பயணத்தில் நான் செய்யவேண்டிய பணிகளையும் பொறுப்பையும் எனக்கு உணர்த்தின.
இதனால் மக்களுக்கு உண்மையான, நேர்மையான அரசியலை நடைமுறையில் கைக்கொண்ட போது என்னை அரசியலுக்கு அழைத்து வந்தவர்களே எனக்கு விரோதிகளாக மாறிக்கொண்டனர்.
அவர்களின் சொற்களைக் கேட்டு, ஒரு கிளிப்பிள்ளையாக இருந்து முதல்வர் பதவியை காப்பதை விடவும் எனது தேர்தல் வாக்குறுதிகள் மீது நீங்கள் வைத்த நம்பிக்கைக்குத் துரோகம் செய்வதை விடவும் மக்களின் மனக்கிடக்கைகளை

நவீனை நியமித்து தமிழர்களை

(முதலாம் பக்கத் தொடர்ச்சி)
தொழிற்சங்கத்தில் தலைவர் பதவி வழங்கியதன் மூலம் முன்னாள் பிரதமர் ரணில் விக்கிரமசிங்க, ஆயிரம் ரூபா சம்பள விடயத்தில் நவீனுக்கு உடந்தையாக தானும் இருந்துள்ளதை வெட்கமில்லாமல் வெளிப்படுத்தியுள்ளார்.
- இவ்வாறு கூறியிருக்கிறார் தமிழ் முற்போக்குக் கூட்டணித் தலைவரும், முன்னாள் தேசிய ஒருமைப்பாடு, அரசு கரும மொழிகள், சமூக மேம்பாடு, இந்து சமய விவகார அமைச்சருமான மனோகணேசன்.
தனது முன்னாள் பிரதமர் பதவிக்கு உத்தரவாதம் வழங்கி, ஆட்சியமைக்க பெருவாரியாக வாக்களித்த மலையக மக்களை ரணில் விக்கிரமசிங்க இதன் மூலம் இன்று அவமானப்படுத்தியும் உள்ளார் எனவும் அவர் கூறியுள்ளார்.
இது தொடர்பில் மனோகணேசன் மேலும் தெரிவித்துள்ளவை வருமாறு:-
ஈ.தே.க. கட்சி நியமனங்கள் எங்களுக்குத் தேவையற்ற விடயம். அதையிட்டு அக்கறை கொள்ள எங்களுக்கு நேரமும் கிடையாது. ஆனால், முன்னாள் பிரதமர் ரணிலுக்கு ஆட்சி அமைக்க அதிகம் வாக்களித்தவர்கள், தமிழ் மக்கள் என்பதை அவர் மறக்கக்கூடாது. அதுவும் அதிகப்பட்ச வாக்குகளை தந்த மாவட்டம், நுவரெலியா மாவட்டம் என்பதையும் அவர் மறக்கக்கூடாது. அவர் மறந்தாலும் நுவரெலியா மாவட்டத்தில் இருந்து தெரிவு செய்யப்பட்ட நவீன் திசாநாயக்க மறக்கக் கூடாது.
பெருந்தோட்டத்துறை அமைச்சராக இருந்து, தோட்டக் கம்பனிகளின் ஏஜண்டாகச் செயற்பட்டு, தமிழ் தோட்டத்தொழிலாளர் சம்பள விவகாரத்தில், பெருந்

தடையாக இருந்து துரோகம் செய்தவர் இந்த நவீன் என்பது நாடறிந்த விடயம்.
இது மட்டுமல்ல. தோட்டத் தொழிலாளர் குடும்பங்களுக்கு வீடமைக்க, காணி தருவதிலும் நவீன் திசாநாயக்க பெரும் தடைகளை ஏற்படுத்தினார். அரசுக்குள் சண்டையிட்டே இந்தக் காணிகளை நாம் பெற்று வீடமைப்புத் திட்டங்களை முன்னெடுத்தோம்.
இந்நிலையில், இந்த நவீன் திசாநாயக்க எவருக்குத் துரோகம் செய்தாரோ, அதே தோட்டத் தொழிலாளர்களின் தொழிற்சங்க தலைவராக அவரையே வெட்கமில்லாமல், முன்னாள் பிரதமர் ரணில் விக்கிரமசிங்க நியமித்துள்ளார்.
இதன் மூலம் ரணில் விக்கிரமசிங்க, தமிழ் மக்களை முட்டாளாக்க நினைக்கிறார். இது நடக்காது. நடப்பது என்னவோ, தமிழ் மக்களிடம் தனக்கு எஞ்சி இருந்த கொஞ்ச நஞ்சு மரியாதையையும், முன்னாள் பிரதமர் ரணில் விக்கிரமசிங்க முற்றாக இழக்கிறார்.- என்று கூறியுள்ளார்.

கொரோனாவால்

(முதலாம் பக்கத் தொடர்ச்சி)
ஆரம்பிக்கும் போது பெருந்திரளான ஊழியர்கள் தொழிலை இழந்துள்ளனர் என்று தொழில் ஆணையாளர் நாயக்கம் ஏ.ஜே.விமலவீர சுட்டிக்காட்டியுள்ளார்.
அத்துடன் தொழிலை இழந்த சுமார் 15,000 பேரிடமிருந்து முறைப்பாடுகள் கிடைக்கப்பெற்றுள்ளதாகவும் அவர் குறிப்பிட்டுள்ளார்.
அனைவரினதும் தொழில் பாதுகாப்பை உறுதி செய்வதற்கு தேவையான நடவடிக்கைகள் விரைவில் முன்னெடுக்கப்படும் எனவும் ஏ.ஜே.விமலவீர நம்பிக்கை வெளியிட்டுள்ளார்.

தேர்தல் செலவுக்கு மக்களிடம் பணம் கோருகிறார்

உலகுக்கு உணர்த்த வேண்டும் என்பதும் எத்தனை இடைஞ்சல்கள் வந்தாலும் எமது மக்களுக்கு எதிராக மேற்கொள்ளப்பட்ட இனப்படுகொலையை உலகத்துக்கு வெளிப்படுத்த வேண்டும் என்பதும் என் அவாவாகியது.
இதனால் பல்வேறு இன்னல்களையும் நெருக்கடிகளையும் குழிபறிப்புக்களையும் சந்தித்த நிலையிலேயே துணிச்சலான பல நடவடிக்கைகளை மேற்கொண்டதுடன் தமிழ் மக்கள் கூட்டணி என்ற புதிய கட்சியை ஆரம்பித்து எனது புதிய அரசியல் பயணத்தை மேற்கொண்டு வருகின்றேன். இந்த அரசியல் பயணத்தில் உங்கள் அனைவரதும் எல்லாவகையிலுமான ஒத்துழைப்புக்களை வேண்டி நிற்கின்றேன்.
என்னை முதலமைச்சர் பதவியில் இருந்து தூக்கி எறியவும் எனது குரலைப் புதைக்கவும் சிலர் முற்பட்ட வேளை மக்களாகிய நீங்கள் திரண்டு ஆதரவளித்தீர்கள். எனக்குத் தொடர்ந்தும் உங்கள் ஆதரவும் பங்களிப்பும் வேண்டும். குறிப்பாக எதிர்வருகின்ற நாடாளுமன்றத் தேர்தலில் உங்கள் உதவி எனக்கு எல்லா வழிகளிலும் தேவைப்படுகின்றது.
இந்தத் தேர்தல் தமிழ் மக்களைப் பொறுத்தவரையில் மிகவும் தீர்க்கமானது. அடக்குமுறைகள், இன அழிப்பு, காட்டிக்கொடுப்புக்கள், ஏமாற்றுக்கள், குழிபறிப்புக்கள் ஆகியவற்றுக்கு எதிராக கிளர்ந்தெழுந்து தமிழ் தேசிய அரசியலை நாம் வெற்றிபெறச் செய்து உரிமைப் போராட்டத்தைச் செம்மைப்படுத்த வேண்டிய அவசியமான ஒரு காலச் சூழ்நிலைக்குள் நாம் நின்றுகொண்டிருக்கின்றோம். சவால்கள் அதிகமானாலும் நாம் நம்பிக்கையுடன் இந்தப் போராட்டத்துக்குள் குதித்திருக்கின்றோம்.
அநாவசியமான செலவுகளைத் தவிர்த்து மிகவும் சிக்கனமான முறையில் நாம் இந்தத் தேர்தலுக்குத் தயாராகி வருகின்ற போதிலும், சில அவசியமான செலவுகளை நாம் செய்தே ஆகவேண்டி இருக்கின்றது. எமது கட்சி சார்பில் போட்டி யிடுகின்றவர்கள் எவரும் பணம் படைத் தவர்கள் அல்லர். பணத்தை உழைக்க

வும் அவர்கள் அரசியலை தேர்வு செய்யவில்லை. அவர்களுக்கு உங்களின் நிதி உதவி, பேருதவியாக அமையும்.
அரசியலுக்கு வந்தால், பணம் உழைக்கலாம், வாகன உரிமத்தை விற்று அந்தப் பணத்தை தமக்கு எடுக்கலாம், மனைவி, பிள்ளைகள் என குடும்ப உறுப்பினர்களுக்கு உத்தியோகம் கொடுத்து அந்த வருமானங்களையும் சுருட்டிக்கொள்ளலாம் என்ற இன்றைய தமிழ் அரசியல் தலைவர்கள் மத்தியில் காணப்படும் உழைப்புக் கலாசாரத்தை மாற்ற வேண்டும். அதனை முதல் வேலையாக எமது கூட்டணி செய்யும். அத்துடன் உறுப்பினர்களுக்கு கிடைக்கும் பண விவரங்கள் மற்றும் செலவீனங்கள், அதிலிருந்து மக்களுக்குக் கொடுக்கப்படும் நிதி விவரங்கள் யாவும் ஊடகங்களில் பகிரங்கப்படுத்தப்படும்.
எமது கூட்டணி சார்பில் தேர்தலில் போட்டியிடவுள்ளவர்கள் தமிழ் தேசியம் பால் உறுதியான உணர்வும்கொள்கைப் பற்றும் அறிவுத்திறனும் கொண்டவர்கள். அவர்கள் இந்தத் தேர்தலில் வெல்ல அவர்களுக்கான அடிப்படைத் தேவைப் பாடுகளுக்கான நிதி உதவியினை நிலத்தில் உள்ள செல்வந்தவர்களிடமும் புலத்தில் உள்ள கொடையாளர்களிடமும் விநயமாக கோரி நிற்கின்றேன். நீங்கள் அளிக்கும் ஒவ்வொரு ரூபாவுக்கும் கணக்கு காட்டப்படுவதுடன் அதனை பொறுப்புடன் செலவு செய்வோம். மக்களுக்காகவும் மக்களின் அரசியலுக்காகவும் அதனை உபயோகிப்போம் - என்றுள்ளது.
தமிழ் மக்கள் தேசியக் கூட்டணிக் குரியது என்று தெரிவித்து இரு வங்கீக் கணக்கிலக்கங்கங்களையும் அவர் அந்த அறிக்கையில் வெளியிட்டிருக்கிறார்.
தமக்கு வழங்கப்படும் உதவிகள் அனைத்தும் இவற்றுள் ஏதாவது ஒரு வங்கீக் கணக்கு ஊடகவே அனுப்பப்பட்ட வேண்டும் என்றும் அவர் வலியுறுத்தியிருக்கிறார். அதற்கான பற்றுச்சீட்டு மற்றும் தங்கள் பெயர் விவரங்களை தனது மின்னஞ்சல் முகவரிகளுக்கு அனுப்பும் படியும் கேட்டுள்ளார்.

நமது பார்வை

உண்மை - நேர்மை - பக்கம் - சாராமை

ஆசிரியர்: 30, கல்லூரி வீதி,
யாழ்ப்பாணம்
தொலைபேசி - 021 222 3000

மின்னஞ்சல் - kalaikkathirnews@gmail.com
இணையம் - onlinekathir.com

காட்டிக் கொடுத்த மைத்திரி

தமது ஆட்சிக் காலச் சிறப்புகள் குறித்து மீண்டும் கருத்து வெளியிட்டிருக்கின்றார் முன்னாள் ஜனாதிபதி மைத்திரிபால சிறிசேன.

“என் மீது நம்பிக்கை வைத்தே ஓட்டுமொத்தத் தமிழ் பேசும் மக்கள் எனக்கு வாக்களித்தனர். எனது வெற்றியில் தமிழ் மக்களின் பங்களிப்பு அதிகமாகும். அதனை ஒருபோதும் நான் மறக்க மாட்டேன்.” என்று திருவாய் மலர்ந்துள்ளார் மைத்திரியார்.

அவரை ஜனாதிபதியாக்கும் முயற்சியில் தமிழர்கள் மட்டுமல்ல, தமிழ் பேசும் மக்கள் மட்டுமல்ல முழு சிறுபான்மையினருமே ஒன்றுபட்டு நின்றனர்.

இலங்கைத் தீவின் சிறுபான்மையினர் அனைவரும் ஒன்றுபட்டு ஒரு சிங்களத் தலைவரை ஏகமனதாக ஆதரித்தார்கள் என்று கூறினால் அது ஒரே ஒருவராகத்தான் இருக்க முடியும்.

இலங்கைச் சரித்திரத்தில் அந்தப் பெருமை ஜனாதிபதியாக இருந்த மைத்திரிபால சிறிசேனவுக்கு மட்டுமே உண்டு.

ஆனால், அந்தப் பெருமைக்குரியவராக அவர் நடந்து கொண்டாரா என்றால் இல்லை என்பதுதான் பதில்.

ஜனாதிபதித் தேர்தலிலே வென்ற சமயம் அவர் ஒரு விடயத்தைச் சொன்னார். அது முற்றிலும் உண்மை.

“நான் இந்தத் தேர்தலில் தோற்றிருந்தால் என் கதையை எட்டி நிலத்தில் முடித்திருப்பார்கள்.” என்று தெரிவித்திருந்தார் அவர்.

அப்படி அவரின் கதை எட்டி நிலத்தில் முடிக்கப்படாமல் இருப்பதற்கு - அவரைக் காப்பதற்கு - தமது நிலையை ஆபத்தில் நிறுத்தினார் இந்தத் தீவின் சிறுபான்மை இன மக்கள்.

அன்று தேர்தலில் ‘றிஸ்க் (Risk) எடுத்தவர் அவர் - மைத்திரியார் - மாத்திரமல்ல. ஓட்டுமொத்த சிறுபான்மையினரும் தான்.

இந்த இலங்கைத் தீவில் அசைக்க முடியாத சக்திகள் என்று கூறப்பட்ட ராஜபக்ஷக்களுக்கு எதிராக சிறுபான்மையினரும் ஒன்று திரண்டதான் மைத்திரியாரை அந்தப் பதவிக்குக் கொண்டு வந்தனர்.

தன்னுடைய ஆட்சிக் காலத்தில் வடக்கு, கிழக்கில் பல வேலைத் திட்டங்கள் முன்னெடுக்கப்பட்டுள்ளன என்றும் - அவற்றில் காணிகள் விடுவீடும் முக்கியமானது என்றும் - கூட கதை அளந்திருக்கின்றார் மைத்திரிபால.

யுத்தம் முடிந்த கையோடு மஹிந்தர் காலத்திலும் பல வேலைத் திட்டங்கள் வடக்கு, கிழக்கில் நடந்தனதாம். வீதிகள், ரயில் பாதைகள் சீரமைக்கப்பட்டன. அதெல்லாம் நடைபெற்றமைக்கான காரணம் வேறு இருந்தாலும் மைத்திரி காலத்தில் மட்டுமல்ல, அதற்கு முன்னரும் இங்கு சில வேலைத் திட்டங்கள் முன்னெடுக்கப்பட்டுள்ளனதான்.

மைத்திரியார் காலத்தில் கணிசமான காணி விடுவிக்கப்பட்டது என்றால் மஹிந்தர் காலத்தில் எமது பன்னிராயிம் போராளிகள் விடுவிக்கப்பட்டனர் என்பதும் கவனத்துக்குரியது.

ஆகவே, மஹிந்தர் காலத்தை விட, தம்மை ஜனாதிபதியாக்கிய தமிழருக்கு மைத்திரியார் ஒன்றும் வெட்டிய பிடுங்கி விடவில்லை என்பதுதான் களையதார்த்தமாகும்.

தமிழர்களுக்கு நன்மை செய்தார் என்பதை விட அவர் தமிழர்களைத் தீமைக்குரிய நெருப்புக்குள் தள்ளி விட்டுத் தாம் பாதுகாப்பாகத் தப்பிக் கொண்டார் என்பதுதான் உண்மையாகும்.

தமிழர் தம் எதிரி எனக் கருதிய ராஜபக்ஷக்களுடன் முரண்பட்டு, அவர்களுக்கு மாறாக நின்று மைத்திரியாரை ஆட்சி அதிகாரத்து கொண்டு வர, அவரோ தமது பாதுகாப்புக்காகத் தாம் ராஜபக்ஷக்களிடம் சரணடைந்து கொண்டு தமிழ் மக்களை நட்பாற்றில் தவிக்க விட்டுத் தப்பிக் கொண்டுள்ளார் ராஜபக்ஷக்களை 2015இல் வீட்டுக்கு அனுப்பியமைக்காக அவர்கள் சிறுபான்மையினர் மீது - தமிழர் மீது - கறுவிக் கொண்டு நிற்கின்றார்கள்.

யாரை ஆதரித்து, ராஜபக்ஷக்களுடன் சிறுபான்மையினர் முரண்பட்டனரோ, அவர் இப்போது ராஜபக்ஷக்களின் காலடியில். அவர்களின் செல்லப்பிள்ளை.

ஆனால், அவரை ஆதரித்த சிறுபான்மையினரோ இன்று ராஜபக்ஷவுக்கு எதிரித் தரப்பில்.

சிறுபான்மையினரைத் தம் வலைக்குள் வீழ்த்தி, அவர்களின் ஆதரவைப் பெற்று, அதன் மூலம் ராஜபக்ஷக்களை அதிகாரத்தில் இருந்து அகற்றி, ஆட்சியைக் கைப்பற்றிய மைத்திரியார், தொடர்ந்தும் தாம் அரசியலில் பிழைப்பதற்காக சிறுபான்மையினரை நட்பாற்றில் கைவிட்டு விட்டு, அதே ராஜபக்ஷக்களிடம் சரணடைந்து விட்டார். ஒரு வகையில் இது சேர்ந்து இயங்கியோரைக் காட்டிக் கொடுத்த துரோகத் தனம்தான்.

வாக்களிப்பு வீதம் குறைந்துபோனால் தமிழர் பிரதிநிதித்துவமும் குறையும்

எச்சரிக்கிறார் துரைரட்ணம்

கொரோனா அச்சுறுத்தல் காரணமாக தமிழ் மக்களின் வாக்களிப்பு வீதம் குறையுமானால் மட்டக்களப்பு மாவட்டத்தில் தமிழர்களின் பிரதிநிதித்துவம் குறையக்கூடிய வாய்ப்பு உள்ளது என கிழக்கு மாகாண சபையின் முன்னாள் உறுப்பினர் இரா.துரைரட்ணம் தெரிவித்தார்.

இதேவேளை, புதிய ஜனாதிபதி தெரிவு செய்யப்பட்டதன் பின்னர் மீண்டும் யுத்த காலத்தைப் போன்று இராணுவக் கெடுபிடிகள் அதிகரித்துள்ளதாகவும் அவர் குறிப்பிட்டுள்ளார்.

மட்டக்களப்பு, வாவிக்கரை வீதியில் உள்ள அவரது அலுவலகத்தில் இன்று (சனிக்கிழமை) நடைபெற்ற உட்கவியலாளர் சந்திப்பிலேயே அவர் இதனைத் தெரிவித்தார்.

அவர் புதிய ஜனாதிபதி பதவியேற்றதன் பின்னர் இராணுவ ரீதியான தலையீடுகள் அதிகரித்துள்ளதா என்ற சந்தேகம் இலங்கை மக்களிடம் ஏற்பட்டுள்ளது.

இலங்கையில் எந்த அவசரகால நிலையினையும் அதிகாரிகள் சிறப்பான முறையில் கையாண்டு வந்துள்ளனர். ஆனால் தற்போது புதிய ஜனாதிபதி தெரிவுசெய்யப்பட்டதன் பின்னர் அனைத்து விடயங்களிலும் இராணுவ ரீதியான தலையீடுகளை ஏற்படுத்தக் கூடிய வாய்ப்பு குறுக்கிட்டு அமைப்பதை மக்களின் ஜனநாயகத்திற்கு அடிக்கும் சாவு மணியாகவே கருதவேண்டியுள்ளது.

வடக்கு கிழக்கினைப் பொறுத்தவரையில் 35 வருட காலமாக இராணுவ ரீதியான கட்டுப்பாட்டின் கீழ் இருந்தபோது பல வழிகளிலும்



இராணுவக் கெடுபிடிகள் காணப்பட்டன. இந்த நிலை யுத்தம் மெளனிக்கப்பட்டதன் பின்னர் ஓய்ந்தது. இருந்தபோதிலும் தற்போது புதிய ஜனாதிபதி தெரிவுசெய்யப்பட்டதன் பின்னர் மீண்டும் அதிகரிக்கப்பட்டுள்ளது.

இதேவேளை, கடந்த காலத்தில் தமிழர்களின் வாக்களிப்பு வீதம் குறைந்த நிலையில் இருந்ததுடன் பின்னர் அது படிப்படியாக அதிகரித்தது. இன்று கொரோனா அச்சுறுத்தல் காரணமாக வாக்களிப்பு வீதம் குறையுமானால் மட்டக்களப்பு மாவட்டத்தில் தமிழ் மக்களின் பிரதிநிதித்துவம் குறையக்கூடிய வாய்ப்பு உள்ளது.

மட்டக்களப்பு மாவட்டத்தில் ஏறாவுப்பற்று, செங்கலடி பிரதேச செயலகப் பிரிவினுவள்ள ஈரலக்குளம் 201 - A கிராமசேவகர் பிரிவில் பெரியமாதவணை, மாதவணை மயிலத்தமடு, கோறளைப்பற்று தெற்கு கிரான் பிரதேச செயலகப் பிரிவிற் குட்பட்ட குடும்பிமலை 209 ஆம் கிராமசேவகர் பிரிவினுவள்ள சின்ன மாதவணை, மயிலத்தமடு போன்ற பிரதேச சங்களில் அத்துமீறிய குடியேற்றங்களுக்கான முயற்சிகள் மேற்கொள்ளப்பட்டு வருகின்றன - என்று குறிப்பிட்டுள்ளார்.

தொல்லியல் ஜனாதிபதி செயலணிக்கு போர்தீவுப்பற்று சபையும் இன்று எதிர்ப்பு

கண்டனத் தீர்மானமும் நிறைவேறியது

கிழக்கு மாகாணத்தில் தொல்பொருள் இடங்களை அடையாளப்படுத்தவும் பாதுகாக்கவும் என நியமிக்கப்பட்டுள்ள ஜனாதிபதி செயலணிக்கு எதிராக மட்டக்களப்பு போர்தீவுப்பற்று பிரதேச சபையில் இன்று கண்டனத் தீர்மானம் செயலணியை ஜனாதிபதி இடைநிறுத்த வேண்டும் எனும் கோரிக்கைத் தீர்மானமும் நிறைவேற்றப்பட்டன.

போர்தீவுப்பற்று பிரதேச சபையின் மாதாந்த அமர்வு தவிசாளர் யோ.ரஜனியின் தலைமையில் நேற்று (வெள்ளிக்கிழமை) நடைபெற்றது.

இதன்போது, நாட்டில் வேறு எந்தவொரு மாகாணத்திலும் தொல்பொருள் ஆய்வுக்குழு

அமைக்கப்படவில்லை எனவும் தமிழ்மொழி பேசும் இனத்தவர் அதிகம் வாழும் கிழக்கு மாகாணத்தில் அமைக்கப்பட்டமையும் அதுவும் பெரும்பான்மை சிங்களவர்களை மாத்திரம் குழுவில் நியமித்துள்ளமையும் தமிழ் மக்கள் மத்தியில் அச்சத்தை ஏற்படுத்தி வருவதாக சபையில் தவிசாளரினால் சுட்டிக்காட்டப்பட்டது.

அத்துடன், கிழக்கு மாகாண தொல்பொருள் ஆய்வுக்கு எதிராகவும் ஜனாதிபதி செயலணியை ஜனாதிபதி மீள்பு பெறவேண்டும் எனவும் தவிசாளர் யோ.ரஜனியினால் தீர்மானம் கொண்டுவரப்பட்டது. இந்தத் தீர்மானம் சபை உறுப்பினர்களினால் கட்சி பேதமின்றி ஏற்கப்பட்டு நிறைவேற்றப்பட்டது.

சங்கிலிய மன்னனின் நினைவு நிகழ்வுகள் கிளிநொச்சியில்



நொச்சியில் நடைபெற்றது.

கிளிநொச்சி மாவட்ட சிவசேனை அமைப்பினரின் ஒழுங்குபடுத்தலில் வரலாற்றுச் சிறப்புமிக்க சோழர் காலத்துக்குரிய சிவன் ஆலயமான உருத்திரபுரம் உருத்திரபுரம் ஆலயத்தின் சிவகங்கை தீர்த்தக்கரையில் சங்கிலிய மன்னனுக்கு விசேட ஆத்ம சாந்திக்கிரிகைகள் நடைபெற்றன.

கிளிநொச்சி, முல்லைத்தீவு, மன்னார், வவுனியா சைவக்குருமார் ஒன்றியத்தின் தலைவரும் சிவசேனை அமைப்பின் கிளிநொச்சி மாவட்ட தலைவருமான அமிர்தலிங்கம் சிறீஸ்கந்தராஜக் குருக்கள் விசேட ஆத்மசாந்தி பூசை வழியாடுகளை மேற்கொண்டார்.

யாழ்ப்பாணம், ஜூன் 13
யாழ்ப்பாண இராச்சியத்தின் இறுதி மன்னரான சங்கிலிய மன்னனின் 401 ஆவது ஆண்டு நினைவு நிகழ்வுகள் கிளி

கொரோனா தேவிக்கு அரோகரா!

கடவுள் தூணிலும் இருப்பார் - வைரஸிலும் இருப்பார்



இந்தியாவின் கேரளாவில் கொரோனா தேவி ஆலயம் ஒன்று உருவாகி உள்ளது. கேரளாவின் கொல்லம் மாவட்டத்தில் கொல்லம் நகரில் இருந்து 44 கிலோமீட்டர் தூரத்தில் உள்ள கடக்கல் என்ற இடத்தில் இந்தத் தேவாலயம் உருவாகி உள்ளது. இந்த ஆலயத்தை அணிலன் என்பவர் கட்டி உள்ளார். கொரோனா வைரஸின் தோற்றத்தைத் திரைச் சிலையில் வரைந்து, அதை மூலஸ்தானக் கடவுள்போல தொங்கவிட்டு அதற்குப் பூஜை செய்து வருகிறார். இந்தக் கோவிலை நிறுவிய நபர் இது குறித்துக் குறிப்பிடுகையில், 33 கோடி இந்தியக் கடவுள்களுடன் கூடுதலாக மேலும் ஒரு கடவுள். தொற்று நோய்க்கு எதிரான போரில் ஈடுபடும் அனைவரின் பாதுகாப்பு மற்றும் நல்வாழ்வுக்காக நான் இந்தத் தெய்வத்தின் முன் பூஜைகளை நடத்துவேன். கோயில்கள் மீண்டும் திறக்கப்படுவதன் பின்னணியில் உள்ள அரசியல் பிரச்சாரத்துக்கு எதிரான போராட்டம் என் பதால் இந்தக் கோவிலில் தரிசனம் இருக்காது. மக்கள் இப்போது அரசியல் ஆதாயங்களுக்காக கடவுளைப் பயன்படுத்துகிறார்கள். தெர்மோகால் மூலம் தயாரிக்கப்பட்டு, 'பல்

லிவல்' மீது அமர்ந்திருக்கும் கொரோனா தேவி எந்த 'மூல மந்திரமும்' இல்லாத தெய்வம் ஆகும். கேரளாவில், பெரியம்மை நோய்க்கான தெய்வம் உள்ளது. இது யாரையும் கேலி செய்யும் முயற்சி அல்ல, அனைத்து பூஜைகளும் மிகுந்த அர்ப்பணிப்புடன் செய்யப்படும். இந்து புராணங்களின்படி, கடவுள் எங்கும் நிறைந்தவர். வைரஸில் கூட இருக்கிறார். வைரஸைத் தேவி என்று வணங்குவது எங்களுக்குப் புதிய வழக்கம் அல்ல. இந்த ஆலயம் சுகாதாரப் பணியாளர்கள், விஞ்ஞானிகள் மற்றும் தீயணைப்பு மற்றும் மீட்டிங் பணியாளர்கள் உள்ளிட்ட கொரோனா வீரர்களுக்காக அர்ப்பணிக்கப்பட்டுள்ளது. பூஜைகள் மற்றும் பிரசாதங்களுக்கு நான் பணம் அறவிட மாட்டேன் என்று அவர் கூறி உள்ளார்.

வின்ஸ்டன் சேர்ச்சில் சிலை உடைப்பு முழு வெட்கக்கேடு

பிரி. பிரதமர் போரிஸ் ஜோன்சன் கண்டனம்



பிரிட்டனின் முன்னாள் பிரதமரான வின்ஸ்டன் சேர்ச்சிலின் சிலை தாக்கப்பட்டது வெட்கக் கேடானது என்று பிரிட்டன் பிரதமர் போரிஸ் ஜோன்சன் தன்னுடைய கீச்சுப் பக்கத்தில் பதிவிட்டார். தேசியநினைவுச்சின்னம் போராட்டக்காரர்களால் தாக்கப்பட்டமை அபத்தமானது, வெட்கக்கேடானது. வின்ஸ்டன் சேர்ச்சில் கூறிய கருத்துகள் இன்றைய நாளில் நாம் ஏற்றுக்கொள்ள முடியாத வையாக இருக்கலாம். ஆனால் அவர் ஒரு நாயகன். அவர் இந்த நினைவுச் சின்னத்துக்குத் தகுதி ஆனவர். நாம் நமது கடந்த காலங்களில் திருத்தம் செய்ய முடியாது என்றுள்ளது.

பின்னணி

ஜோர்ஜ் ஃபிளாப்ட் இறந்ததைத் தொடர்ந்து அவெரிக்கா, ஐரோப்பா முழுதும் போராட்டங்கள் பரவின. பிரிட்டனின் பிறிஸ்டல் நகரில் நிறுவப்பட்டிருந்த கறுப்பின அடிமை வர்த்தகரின் சிலையைப் போராட்டக்காரர்கள் கடலில் வீசினர். இதனால் நகர்களில் கடந்த காலங்களில் நிறுவப்பட்ட சிலைகள் பற்றி மறுபரிசீலனை செய்வதற்குப் பிரிட்டன் தீர்மானித்தது. இனவாதத்தைப் பிரதிபலிக்கும் சிலைகளை அகற்றியது. இந்த நிலையில் சாரணர்களை உருவாக்கிய தீவிரவாத ரொபேர்ட் பேடன் - பவலின் சிலை அகற்றப்பட்டது. தொடர்ந்து வின்ஸ்டன் சேர்ச்சிலின் சிலையைப் போராட்டக்காரர்கள் தாக்கினர்.

போராட்டம் வேண்டாம் ஆஸி. பிரதமர் அறிவுரை!

ஆஸ்திரேலியாவில் போராட்டத்தில் கலந்து கொண்ட சிலருக்குக் கொரோனாத் தொற்று உறுதிப்படுத்தப்பட்டதைத் தொடர்ந்து இது போன்ற போராட்டங்களில் கலந்து கொள்ள வேண்டாம் என்று அந்த நாட்டுப் பிரதமர் ஸ்கொட் மோரிசன் தெரிவித்துள்ளார். ஆஸ்திரேலியாவின் விக்டோரியா மாகாணத்தில் நடந்த போராட்டத்தில் கலந்துகொண்டவர்களில் 8 பேருக்குக் கொரோனா உறுதி செய்யப்பட்டதைத் தொடர்ந்தே போராட்டங்களில் கலந்து கொள்ள வேண்டாம் என்று மோரிசன் கேட்டுக் கொண்டுள்ளார். இதுகுறித்து அவர் மேலும் கூறும்போது, 'மக்கள் யாரும் போராட்டங்களில் கலந்து கொள்ளக் கூடாது.



ஏனென்றால் இது மருத்துவ அறிவுரைகளுக்கு எதிரானது என்றார்.

பின்னணி

அமெரிக்காவின் மினசோட்டா மாகாணம், மினியாபோலிஸ் நகரில் கடந்த மாதம் 25ஆம் திகதி ஜோர்ஜ் ஃபிளாப்ட் (வயது 46) என்ற கறுப்பினத்தைச் சேர்ந்தவர் பொலிஸாரின் பிடியில் சாவடைந்தார். இதையடுத்து உலகின் பல பகுதிகளில் போராட்டங்கள் ஆரம்பித்தன. ஜோர்ஜ் ஃபிளாப்ட்டுக்கு நீதி கோரி ஆஸ்திரேலியாவிலும் போராட்டங்கள் முன்னெடுக்கப்பட்டன. அந்தப் போராட்டங்களில் கலந்துகொண்டவர்களுக்குக் கொரோனாத் தொற்று உறுதிசெய்யப்பட்டது. இந்த நிலையிலேயே ஆஸ்திரேலியாவின் பிரதமர் இவ்வாறு தெரிவித்துள்ளார்.

'கார்ட்ஸ்' விளையாட்டால் நேர்ந்த கதி



சென்னை தியாகராய நகரில் ஒன்றாக அமர்ந்து சீட்டாட்டத்தில் ஈடுபட்ட 13 பேருக்குக் கொரோனாத் தொற்று உறுதியாகியுள்ளது. குறித்த பகுதியில்

ஏற்கனவே 5 பேர் பாதிக்கப்பட்டுள்ள நிலையில் இந்தச் சம்பவம் நடந்துள்ளது. கொரோனாத் தொற்று அதிகம் உள்ள சென்னையில் மீண்டும் ஊரடங்கை நடைமுறைப்படுத்துவது தொடர்பான திட்டம் பரிசீலிக்கப்பட்டு வருகிறது. சென்னையில் இருந்து தமிழகத்தின் பல்வேறு மாவட்டங்களுக்குச் சென்றுள்ள பலருக்கும் தொற்று கண்டறியப்பட்டு வருகிறது. இதனால், வெளியூர்களிலும் தொற்றுக்குள்ளானவர்களின் எண்ணிக்கை அதிகரிக்கத் தொடங்கி உள்ளது.

முத்தம் கொடுத்த சாமியார் கொரோனா தொற்றிச் சாவு!

முத்தம் பெற்றவர்களுக்கும் கொரோனா!

இந்தியாவின் மத்திய பிரதேச மாநிலத்தில் முத்தம் கொடுத்துக் கொரோனா வைரஸைக் குணப்படுத்த முடியும் எனக் கூறிய சாமியார் ஒருவர் கொரோனாவால் பாதிக்கப்பட்டு உயிரிழந்துள்ளார். மேலும் அவரிடம் முத்தம் பெற்ற 19 பேருக்குக் கொரோனாத் தொற்று உறுதி செய்யப்பட்டுள்ளது.

அஸ்லம் பாபா என்ற அந்தச் சாமியார் தன்னைத் தேடி வரும் பக்தர்களுக்குப் பொதுவாகவே முத்தம் கொடுத்து ஆசிரி வாதம் வழங்குவார் எனக் கூறப்படுகிறது. கையில் முத்தம் கொடுத்தால் கொரோனா அணுகாது எனக் கூறிப் பலருக்கு முத்தம் கொடுத்து வந்துள்ளார்.

கடந்த 4ஆம் திகதி சாமியாருக்குக் கொரோனாத் தொற்று இருப்பது உறுதி



செய்யப்பட்ட நிலையில், அவர் மருத்துவமனையில் சேர்க்கப்பட்டார். ஆனால் நாளுக்கு நாள் உடல்நிலை மோசமடைந்து அவர் உயிரிழந்தார். இந்த நிலையில் அவரிடம் முத்தம் பெற்றவர்களுக்குக் கொரோனா பரிசோதனை செய்துபார்த்ததில் 19 பேருக்குக் கொரோனா பாதிப்பு இருப்பது உறுதிசெய்யப்பட்டது. மேலும் 29 பேர் தனிமைப்படுத்தப்பட்டுள்ளனர்.

ஊரடங்கு தளர்வை விருந்து வைத்து கொண்டாடிய 180 பேருக்கு தொற்று

இந்தியாவின் நாக்கூரில் சம்பவம்

கொரோனாத் தொற்றுப் பரவல் காரணமாக விதிக்கப்பட்ட ஊரடங்கு தளர்த்தப்பட்டதை விருந்துண்டு கொண்டாடிய 180 பேருக்குக் கொரோனாத் தொற்று ஏற்பட்டுள்ளது. இந்தச் சம்பவம் இந்தியாவின் மகாராஷ்டிராவின் நாக்கூர் நகரில் நடந்தது. இந்த விருத்தி காரணமாக 180 பேருக்குத் தொற்று ஏற்பட்டுள்ளதாகவும், அவர்களுடன் தொடர்பில் இருந்த 700 பேர் தனிமைப்படுத்தப்பட்டுக் கண்காணிக்கப்பட்டு வருகின்றனர் என்றும் நாக்கூர் மாநகராட்சியின் ஆணையாளர்

துக்காராம் முண்டே கூறினார்.

நடந்தது என்ன...?

நாக்கூரில் சதரஞ்சிபுரா மற்றும் மாமின்புரா ஆகிய இடங்கள் கொரோனாத் தொற்றுப் பரவல் அதிகம் உள்ள இடங்களாக இருந்தன. கடந்த ஆறு நாட்களில் மட்டும், அந்தப் பகுதியை சேர்ந்த 180 பேருக்குக் கொரோனா வைரஸ் தொற்று இருப்பது கண்டறியப்பட்டது. இதில் ஒரே குடும்பத்தை சேர்ந்த 16 பேருக்குத் தொற்று இருந்தது.

மிகவும் குறைந்த காலக்கட்டத்தில் ஒரே பகுதியைச் சேர்ந்த இத்தனை பேருக்கு எப்படித் தொற்று ஏற்பட்டது என்ற கோணத்தில் மாநகராட்சி அதிகாரிகள் விசாரணையில் ஈடுபட்டனர். அப்போது, பாதிக்கப்பட்ட குடும்பத்தை சேர்ந்த இளைஞர் ஒருவர் ஊரடங்கு தளர்த்தப்பட்டதைக் கொண்டாடுவதற்காக நாயிக்கு தலாப் பகுதியில் விருந்து அளித்தார் என்று தெரியவந்தது. முன்னதாக, அந்த இளைஞர் இறைச்சி வாங்குவதற்காக நாக்கூரில் கொரோனா வைரஸால் மிகவும் பாதிக்கப்பட்ட மாமின்புராவுக்குச் சென்றதும் அவர் அளித்த விருந்தில் அந்தப் பகுதியிலிருந்து வந்த 5 பேர் கலந்துகொண்டனர் என்றும் தெரியவந்தது.



சீனாவில் 2ஆம் அலை ஆரம்பம் 6 உணவுச் சந்தைகள் உடன் மூடல்

கொரோனாத் தொற்றின் இரண்டாவது கட்டப் பரவல் காரணமாக சீனாவில் ஆறு முக்கிய உணவுச் சந்தைகள் மூடப்பட்டன. இது கொரோனாத் தொற்றின் இரண்டாம் கட்டப் பரவலைக் காட்டுவதாகத் தெரிவிக்கப்படுகிறது. இது குறித்து மேலும் தெரியவருவதாவது: கடந்த இரண்டு நாள் களாகச் சீனாவின் தலைநகரில் கொரோனா வைரஸ் தொற்று அதிகரித்துள்ளது. இதனால் ஜின்ஃபாடி என்கிற பெரியதொரு உணவுச் சந்தை மூடப்பட்டது. சமீபத்தில் அந்தச் சந்தைக்குச் சென்ற இறைச்சி ஆராய்ச்சி மையத்தில் பணிபுரியும் இரண்டு நபர்கள் கொரோனா வைரஸால் பாதிக்கப்பட்டுள்ளதாகத் தெரிவிக்கப்பட்டதை அடுத்தே அந்தச் சந்தை மூடப்பட்டது.

குறித்த நபர்களுக்கு வைரஸ் தொற்று எவ்வாறு ஏற்பட்டது என்பது கண்டறியப்படவில்லை. ஆனால் கொரோனாத் தொற்றின் இரண்டாம் கட்டப் பரவல் பற்றிய கவலை அங்கு எழுந்துள்ளது. வைரஸ் மேலும் பரவுவதற்கான ஆபத்துக் குறித்த சந்தேகத்தில் பீஜிங்கில் உள்ள முக்கிய பல்பொருள் அங்காடிகள் பல ஒரே இரவில் மூடப்பட்டன. புதிய கொரோனா வைரஸ் தொற்று நோயாளிகளைக் கண்டறிய சந்தையில் 10ஆயிரத்துக்கும் மேற்பட்ட மக்கள் நியூக்ளிக் அமிலச் சோதனைகளை மேற்கொள்வார்கள் என்று பீஜிங் அதிகாரிகள் தெரிவித்தனர். இரண்டாம் கட்ட வைரஸ் தொற்று உருவாகி இருப்பதால் பாடசாலைகளைத் திறக்கும் திட்டத்தைக்

கைவிட்டுள்ளதாகப் பீஜிங் நகர அரசு தெரிவித்துள்ளது. பீஜிங்கில் இனம் காணப்பட்ட இருவர் உட்படச் சீனா 11 புதிய தொற்றாளர்களையும், அறிகுறி இல்லாத 7 தொற்றாளர்களையும் கண்டறிந் துள்ளதாகத் தெரிவித்துள்ளது. சீனாவின் இந்த நிகழ்வுகள் கொரோனா வைரஸின் உலகளாவிய இரண்டாவது கட்டப் பரவல் குறித்த அச்சத்தை எழுப்பியுள்ளன. இந்த வாரம் உள்நாட்டைத் தளர்த்திய இந்தியா கொரோனாத் தொற்றுப் பட்டியலில் பிற நாடுகளைப் பின்தள்ளி 4ஆம் இடத்தைப் பிடித்தது. அமெரிக்க மாநிலங்கள் பலவற்றிலுள்ள மருத்துவ மனைகளில் கொரோனா நோயாளிகள் அதிகளவில் அனுமதிக்கப்பட்டு வருகின்றனர் என்பவையும் கவனிக்கத்தக்கன.

பணிந்தது 'கூம்'!

சீனாவுக்கு ஆதரவாகக் கருத்துக்களைப் பரம்பும் விதமாகச் செயற்பட்டுவந்த ஒரு லட்சத்து 70ஆயிரம் கணக்குகளைக் கீச்சகம் நீக்கியிருந்த நிலையில் 'கூம்' என்ற செயலியில் நடத்தத் திட்டமிட்டிருந்த கூட்டங்களையும் அதை நடத்தத் திட்டமிட்டிருந்தோரின் கணக்குகளையும் சீனாவின் வற்புறுத்தலுக்கு இணங்க அந்தச் செயலி முடக்கியது. 1989ஆம் ஆண்டு பீஜிங்கின் தியானமென் சதுக்கத்தில் நடந்த போராட்டத்தின் நினைவுதினம். இந்த மாதத் தொடக்கத்தில் அனுசரிக்கப்பட்டது. சீன அரசுக்கு எதிராகச் சிலர் 'கூம்' செயலியில் கூட்டங்களை நடத்தத்



திட்டமிட்டிருந்தனர். இந்தத் தகவல்களை அறிந்த சீன அரசு அந்தக் கூட்டங்களை நடத்தக் கூடாது என்றும் அதை நடத்தத் திட்டமிட்டோரின் கணக்குகளையும் முடக்க வலியுறுத்தியது. அவர்கள் சீனாவில் இல்லாவிட்டாலும் அவர்கள் கணக்கை முடக்க அறிவுறுத்தியது. இதனையடுத்து அவர்களின் கணக்குகள் முடக்கப்பட்டன. கீச்சகம், முகநூல் ஆகியவற்றுக்குச் சீனாவில் தடை விதிக்கப்பட்டுள்ள நிலையில் அவற்றை அங்குள்ளவர்கள் 'வி.பி.என்' மூலம் பயன்படுத்தி வருவதும் 'கூம்' செயலிக்கு அங்கு தடை இல்லை என்பதும் குறிப்பிடத்தக்கது.

அழிவின் விளிம்பில் 10லட்சம் உயிரினங்கள்



உலகளவில் ஏற்பட்டுள்ள பருவநிலை மாற்றம் காரணமாக சுமார் 10 லட்சம் உயிரினங்கள் முழுமையாக அழியும் அபாயத்தில் இருப்பதாகக் கடந்த ஆண்டு வெளிவந்த ஐ.நா அறிக்கை குறிப்பிடுகிறது. ஏற்கனவே மனிதர்களால் 500க்கும் மேற்பட்ட பாலூட்டிகள், பறவைகள் மற்றும் பல விலங்கினங்கள் அழிவின் விளிம்பில் உள்ளன. பல வகையான செடிகள், விலங்குகள், கடல் மற்றும் நிலத்தில் வாழும் பூஞ்சைகளும் இதற்குள் அடங்குகின்றன என்று தெரிவிக்கப்படுகிறது. வன விலங்குகளை வேட்டையாடுவது, வர்த்தகம் செய்வது போன்ற மனிதச் செயற்பாடுகளால், புதிய தொற்று நோய்கள் பரவும் என்று ஏற்கனவே எச்சரித்திருந்த விஞ்ஞானிகள் இயற்கை மற்றும் மனிதர்களுக்கு இடையேயான சமநிலையின் முக்கியத்துவத்தைக் கொரோனா வைரஸ் தொற்று உணர்த்தி இருக்கிறது என்றனர்.

தாய்ப்பாலால் ஆபத்தில்லை!

கொரோனா வைரஸ் தொற்று இருப்பது உறுதி செய்யப்பட்ட தாய்மார்கள் தங்கள் குழந்தைகளுக்குத் தாய்ப்பால் கொடுக்கலாம் என்றும் அதனால் எந்த ஆபத்தும் ஏற்படாது என்றும் உலக சுகாதார நிறுவனத்தின் தலைவர் டெட் ரோஸ் அதனோம் தெரிவித்துள்ளார். ஜெனீவாவில் நடைபெற்ற செய்தியாளர்கள் சந்திப்பில் பேசியபோதே அவர் இவ்வாறு தெரிவித்தார். இதுகுறித்து அவர் மேலும் தெரிவித்ததாவது:- உலக சுகாதார நிறுவனம் இதுகுறித்து ஆய்வு மேற்கொண்டது. பிறந்த குழந்தைகளுக்குத் தாய்ப்பால் கொடுப்பதே சிறந்த வழி. கொரோனா வைரஸ் தொற்றால் குழந்தைகளை விட முதியவர்களுக்கே ஆபத்து அதிகம். ஆனால், கொரோனா அல்லாமல் மற்ற நோய்கள் ஏற்படுவதற்கான அபாயம் குழந்தைகளுக்கு இருக்கிறது. அப்படி வேறு ஏதும் நோய் ஏற்படாமல் இருக்கத் தாய்ப்பால் கொடுப்பது மிக அவசியம் என்றார். உலக சுகாதார நிறுவனத்தின் மருத்துவ விவகாரங்களுக்கான ஆலோசகர் மருத்துவர் அன்ஷீ பேனாஜி இதுகுறித்துக் கூறும் போது, தற்போது நடத்தப்பட்ட ஆய்வுகளில், வைரஸ் தொற்று ஏற்படும் அபாயத்தைத் தடுப்பதற்குத் தாய்ப்பால் உதவும் என்று பரிந்துரைக்கப்பட்டுள்ளது. தாய்ப்பாலில் இருந்து வைரஸ் பரவுவதற்கான தடயங்கள் ஏதும் இதுவரை கண்டறியப்படவில்லை என்றார்.



சீனாவின் வுஹான் மாகாண மருத்துவமனைகளுக்கு வெளியே 2018 மற்றும் 2019ஆம் ஆண்டுகளில் நிறுத்தப்பட்டிருந்த கார்களின் அளவில் உள்ள வேறுபாடுகள் குறித்த செய்மதி ஒளிப்படங்களில் இருந்து அங்கு 2019ஆம் ஆண்டு செப்டம்பர் மாதமளவிலேயே கொரோனா ஆரம்பித்துவிட்டதாக அமெரிக்காவின் ஹார்வர்ட் பல்கலைக்கழகம் செய்த ஆய்வில் தெரிவிக்கப்பட்டது. அந்த ஆய்வுக்குழு வெளியிட்ட செய்மதிப்படங்களே இவை.



கூட்டமைப்புக்கும் மக்களுக்கும் இடைவெளியை ஏற்படுத்திகின்றவர்கள் அரசினது முகவர்களா?

கூட்டமைப்புக்கும் மக்களுக்கும் இடையில் வெளியை ஏற்படுத்துபவர்கள் அரசின் முகவர்களா என்ற சந்தேகம் நாடாளுமன்றத் தேர்தலில் போட்டியிடும் வேட்பாளரான சிவமோகனுக்கு ஏற்பட்டுள்ளது.

இன்று சனிக்கிழமை அனுப்பி வைத்துள்ள ஊடக அறிக்கையில் அவர் இந்தக் கேள்வியை எழுப்பியுள்ளார். தமிழர் ஒற்றுமையைச் சீர்குலைக்க நினைக்கும் பலர் அரசியலில் இருந்து ஓரங்கட்டப்படுவார்கள் என்றும் குறிப்பிட்டுள்ளார்.

அறிக்கையில் மேலும் தெரிவிக்கப்பட்டுள்ளதாவது:-

தமிழ் மக்களின் ஒற்றுமையை சீர்குலைத்து கட்சிகளாகப் பிரிந்தும் சுயேச்சைக் குழுக்களாகவும் தேர்தலில் போட்டியிடுகின்றவர்களுக்கு தமிழ் மக்கள் நல்ல பாடம் புகட்டுவார்கள். அவர்கள்

வேட்பாளர் சிவமோகனுக்கு வந்திருக்கும் சந்தேகம் இது



கட்டுப்பணத்தைக்கூட திரும்பப் பெற முடியாத அளவு மக்களால் நிராகரிக்கப்படுவார்கள்.

தமிழ் மக்களின் ஏகப்பிரதிநிதிகளாக செயற்படும் தமிழ்த் தேசியக் கூட்டமைப்பின் மீது காழ்ப்புணர்ச்சி கொண்ட சிலர் பதவி மோகத்தால் தமிழ்த் தேசியக் கூட்டமைப்பிற்கும் மக்களுக்கும் இடையில் வெளியை ஏற்படுத்தும் முயற்சியில் இறங்கியுள்ளார்கள்.

அரசு செய்ய வேண்டிய வேலையைத் தமிழராக இருந்து கொண்டு இவர்கள் செய்வதால் இவர்கள் சிங்கள அரசின் நேரடி முகவர்களா என்று சந்தேகம் ஏற்படுகிறது.

வன்னியில் 6 ஆசனங்களுக்காக 30 சுயேச்சைக் குழுக்களும் 400 க்கும்

மேற்பட்ட வேட்பாளர்களும் போட்டியிடுகிறார்கள். இதில் கணிசமானவர்கள் அரசின் கைப்பொம்மைகளாக உள்ளவர்கள். வெற்றி பெற மாட்டோம் என்று தெரிந்தும் தமிழ் மக்களின் வாக்குகளை சிதறடித்து தமிழ்த் தேசிய கூட்டமைப்பின் பிரதிநிதித்துவத்தை இல்லாமல் செய்வதே இவர்களது நோக்கம்.

இவர்களது சித்து விளையாட்டுக்களை தமிழ்தேசிய கூட்டமைப்பு நன்கறியும். இவர்களது எண்ணங்கள் ஒரு போதும் பலிக்கப்படுவதில்லை. நடைபெற இருக்கின்ற நாடாளுமன்ற பொதுத்தேர்தலில் தமிழ்த் தேசிய கூட்டமைப்பு அதிகப்படியான ஆசனங்களை கைப்பற்றும்.

இதன் மூலம் தமிழ் மக்களுக்குத் துரோகமிழைத்து தமிழர் ஒற்றுமையை சீர்குலைக்க நினைக்கும் பலர் அரசியலில் இருந்து ஓரங்கட்டப்படுவார்கள் - என அறிக்கையில் தெரிவிக்கப்பட்டுள்ளது.

புதுப்பொலிவுடன் புதுக்குடியிருப்பு மயானம் சபையினரிடம் கைளிப்பு

சண்முகம் தவசீலன் புனரமைக்கப்பட்ட புதுக்குடியிருப்பு இந்து மயானம் பிரதேச சபையிடம் கையளிக்கப்பட்டது. முல்லைத்தீவு மாவட்டத்தின் புதுக்குடியிருப்பு பிரதேச சபைக்குச் சொந்தமான புதுக்குடியிருப்பு இந்து மயானம் புதுக்குடியிருப்பு மேம்பாட்டுப் பேரவை என்ற அமைப்பினால் 2016ஆம் ஆண்டு முதல் புனரமைக்கப்பட்டு வந்தது.

புதுக்குடியிருப்பு பிரதேசத்தைச் சேர்ந்த புலம் பெயர் தேசங்களில் வாழ்கின்றவர்களுடைய நிதிப் பங்களிப்பில் புனரமைக்கப்பட்டு வந்த இந்து இந்து மயானமானது இன்றைய தினம் உத்தியோகபூர்வமாக புதுக்குடியிருப்பு பிரதேச சபையிடம் கையளிக்கப்பட்டது.

சுமார் 30 மில்லியன் ரூபா செலவில் புனர்நிர்மாணம் செய்யப்பட்ட இந்த மயானத்தினை புதுக்குடியிருப்பு பிரதேச சபையிடம் கையளிக்கும் நிகழ்வு இன்று காலை ஒன்பது மூப்பது மணிக்கு புதுக்குடியிருப்பு பிரதேச செயலக மாநாட்டு மண்டபத்தில் இடம்பெற்றது.

புதுக்குடியிருப்பு மேம்பாட்டு பேரவையின் தலைவர் பொ.பேரின்பநாயகம் தலைமையில் இடம்பெற்ற நிகழ்வில் புதுக்குடியிருப்பு பிரதேச செயலாளர் சி.ஜெயகாந்த் பிரதம அதிதியாக கலந்து கொண்டதோடு இந்த நிகழ்வில் சிறப்பு விருந்தினராக முல்லைத்தீவு மாவட்ட உள்ளூராட்சி உதவி ஆணையாளர் த.தயாளன் மன்னார் மாவட்ட மேல திக செயலர் சி.குணபாலன் மற்றும் முல்லைத்தீவு மாவட்ட பிராந்திய சுகாதார சேவைகள் பணிமனையின் திட்டமிடல் வைத்திய அதிகாரி மருத்துவர் ப.சத்தியரூபன் புதுக்குடியிருப்பு பிரதேச சபையின் தவிசாளர் செல்லையா பிரேமகாந்த் புதுக்குடியிருப்பு பிரதேச செயலாளர் ச.கிரிசாந்தன் மற்றும் புதுக்குடியிருப்பு பிரதேச சபை உறுப்பினர்கள் மற்றும் புதுக்குடியிருப்பு மேம்பாட்டு பேரவையின் உடைய உறுப்பினர்கள் உள்ளிட்ட பலர் கலந்துகொண்டனர்.

நிகழ்வில் உத்தியோகபூர்வமாக இதனுடைய ஆவணங்களை மன்னார் மாவட்ட மேலதிக செயலர் சி.குணபாலன் மற்றும் முல்லைத்தீவு மாவட்ட பிராந்திய சுகாதார சேவைகள் பணிமனையின் உடைய திட்டமிடல் வைத்திய அதிகாரி மருத்துவர் ப.சத்தியரூபன் ஆகியோர் கையளிக்க புதுக்குடியிருப்பு பிரதேச சபையின் தவிசாளர் செல்லையா பிரேமகாந்த் புதுக்குடியிருப்பு பிரதேச செயலாளர் ச.கிரிசாந்தன் ஆகியோர் பெற்றுக்கொண்டனர்.

தொடர்ந்து இந்து மயானத்திற்கு சென்ற உத்தியோகத்தர்கள் மயானத்தின் சாவியினை பிரதேச சபையின் தவிசாளர், செயலாளர் ஆகியோரிடம் ஒப்படைத்தனர்.

மயானத்தின் புனரமைப்பை வெற்றிகரமாக மேற்கொண்ட புதுக்குடியிருப்பு மேம்பாட்டு பேரவையின் உறுப்பினர்கள் நிதியுதவி செய்த புலம் பெயர் தேசங்களில் வாழ்கின்ற உறவுகளுக்கு புதுக்குடியிருப்பு பிரதேச சபையின் தவிசாளர் செல்லையா பிரேமகாந்த் புதுக்குடியிருப்பு பிரதேச செயலாளர் சி. ஜெயகாந்த் ஆகியோர் நன்றி தெரிவித்தனர்.



கிளிநொச்சியில் 4 கடைகள் உடைத்து நேற்று திருட்டு

கிளிநொச்சி - பரந்தன் சந்தைப் பகுதியில் நான்கு சிறிய வர்த்தக நிலையங்கள் உடைக்கப்பட்டு, அங்கிருந்த சில பொருள்கள் திருடப்பட்டுள்ளன.

பரந்தன் பொதுச் சந்தை பகுதியில் இயங்கிவரும் சிறியப்பொருள்வாணிபம், வெற்றிலை வாணிபம், பழக்கடை உள்ளிட்ட 4 கடைகள் நேற்று வெள்ளிக்கிழமை இரவு உடைக்கப்பட்டு, அந்தக் கடைகளில் இருந்த சிகரெட், பீடி, சோடா போன்ற பொருட்கள் களவாடப்பட்டுள்ளன.

விசாரணைகளை முன்னெடுத்து வருகின்றனர்.

இலங்கையார்கள் 291 பேர் இன்று நாடு திரும்பினர்

கொரோனா வைரஸ் தொற்று பரவல் காரணமாக மாலைதீவில் சிக்கியிருந்த 291 இலங்கையர்கள் இன்று சனிக்கிழமை நாடு திரும்பியுள்ளனர்.

ஸ்ரீலங்கன் விமான சேவைக்குச் சொந்தமான யுஎல் - 102 என்ற விசேட விமானம் ஒன்றின் மூலம் காலை 11.35 மணியளவில் இவர்கள் பண்டாரநாயக்க விமான நிலையத்தை வந்தடைந்தனர் என்று விமான நிலைய தகவல்கள் தெரிவிக்கின்றன.

291 பேரிடமும் பி.சி.ஆர். பரிசோதனை மேற்கொள்ளப்பட்டதாகவும் சோதனை முடிவுகள் அறியப்படும் வரை விமான நிலையத்திற்கு அருகில் உள்ள 4 விடுதிகளில் தங்க வைக்கப்பட்டுள்ளனர் எனவும் அதிகாரிகள் கூறியுள்ளனர்.

மேலும் இந்தச் சோதனையின் முடிவு வெளியானதை அடுத்து அவர்கள் தனிமைப்படுத்தல் நிலையங்களுக்கு அனுப்பி வைக்கப்படுவார்கள் என்றும் விமான நிலைய அதிகாரிகள் தெரிவித்துள்ளனர்.

காலைக்கதிர்
Kalaikathir

பலம்

16 வயதிற்கு
உட்பட
நாணடிகளுக்கு

தினம் ஒரு தலைப்பு

சித்திரப்போட்டி

நாளைய (14.06.2020) தலைப்பு பலம்

ஒவ்வொரு நாளுக்குரிய தலைப்பும் முதல் நாள் மாணையில் தரப்படும். அத்தலைப்புக்குப் பொருத்தமான சித்திரத்தை அன்று மாலை 6 மணிக்கு முன்னதாக எழுத்து மின்னஞ்சலுக்கு அனுப்பி வைக்க வேண்டும்.

- * சித்திரத்தினை A4 அளவுள்ள வெள்ளைத்தாளில் வரைய வேண்டும்.
- * சித்திரங்கள் வர்ணத்தில் அல்லது கருப்பு வெள்ளையாக அமையலாம்.
- * தெரிவுசெய்யப்படும் சித்திரங்கள் காலைக்கதிரின் முகப் பத்தகத்தில் பதிப்பப்படும்.
- * தினமும் தெரிவுசெய்யப்படும் தரமான ஒரு சித்திரம் காலைக்கதிர் பத்திரிகையில் பிரசுரமாகும்.
- * போட்டி முடிவில் பரிசுக்குரிய சித்திரங்களுக்கு பணப் பரிசில்கள் வழங்கப்படும்.

சித்திரங்கள் தெளிவான முறையில் படம்பிடிக்கப்பட்டு வரைந்த மாணவரின் பெயர், பாடசாலை, தரம், பெற்றோரின் தொலைபேசி இலக்கம் ஆகிய விபரங்களுடன் kalaikathiredu@gmail.com எனும் மின்னஞ்சல் முகவரிக்கு அனுப்பிவைக்கவும்.

மேலதிக விபரங்களுக்கு: 076 443 8623

ராஜபக்ஷக்கள் ஆட்சியில் தமிழர்கள் பாதிக்கப்படுவார்கள் என நம்பவில்லை

இப்படிச் சொல்கிறார் முன்னாள் ஜனாதிபதி மைத்திரிபால

கொழும்பு, ஜூன் 13

ராஜபக்ஷக்களின் ஆட்சியில் தமிழர்கள் பாதிக்கப்படுவார்கள் என்று தான் நம்பவில்லை என முன்னாள் ஜனாதிபதி மைத்திரிபால சிறிசேன தெரிவித்தார். தான் ஜனாதிபதியானதில் தமிழர்களின் பங்களிப்பே அதிகம் என்பதைத் தான் ஒருபோதும் மறந்துவிடவில்லை என்றும் அவர் தெரிவித்தார்.

தற்போதைய அரசியல் செயற்பாடுகள், புதிய அரசாங்கத்தின் வேலைத் திட்டங்கள் மற்றும் நல்லாட்சி அரசாங்கத்தில் முன்னெடுத்த செயற்பாடுகள் குறித்து தமிழ்ப் பத்திரிகை ஒன்றுக்கு வழங்கிய செவ்வியலேயே அவர் இதனைக் குறிப்பிட்டார்.

2015ஆம் ஆண்டு ஆட்சி மாற்றம் நாட்டின் கட்டாய தேவையாக இருந்தது. அதுவரை நாட்டில் நிலவிய மிக மோசமான செயற்பாடுகள், அதிகார அடக்குமுறைகள் என்பவற்றை மாற்றியமைக்க வேண்டும் என்பதற்காக நான் தலைமையேற்கத் தீர்மானித்தேன்.

2015 ஆம் ஆண்டில் மக்கள் என்னை ஜனாதிபதியாகத் தெரிவுசெய்த பின்னர் நாட்டில் ஜனநாயகத்தை முழுமையாகச் செயற்படுத்த என்னாலான சகல நடவடிக்கைகளையும் முன்னெடுத்துள்ளேன் என்பதை எவராலும் மறுக்க முடியாது.

இந்த நாட்டில் எந்தவொரு அரசு தலைவரும் முன்னெடுக்காத தைரியமான வேலைத் திட்டங்களை நான் எனது ஆட்சிக் காலத்தில் முன்னெடுத்தேன். நான் செயற்பட்டதைப் போல வேறு எந்தத் தலைவரும் செயற்பட்டிருக்க மாட்டார்கள்.

இந்த நாட்டில் எனது நல்லாட்சி அரசின் காலத்தில் இருந்தது போன்று சுதந்திரத்தை வேறு எந்த ஆட்சியாளர்களும் வழங்கியிருக்க முடியாது. நான் வழங்கிய சுதந்திரத்தைக் கொண்டே ஊடகங்கள் என்னை தாக்கீன. இன்றும் விமர்சித்தே வருகின்றன.

ஆனால், நான் அதனைக் கண்டு கவலைப்படவில்லை. ஊடக சுதந்திரமும் ஜனநாயகமும் என்னால் வழங்கப்பட்டுள்ளன. ஆகவே நான் வழங்கிய சுதந்திரத்தை நானே விமர்சிக்க விரும்பவில்லை. என்னை விமர்சிக்கும் அனைவருக்கும் நான் கூறுவது ஒன்றுதான். நீங்கள் அனைவரும் இன்று என்னை விமர்சித்து கேலி செய்யும் சுதந்திரம் என்னால் வழங்கப்பட்டது என்பதை மறந்துவிட வேண்டாம்.

இதேவேளை, மத்திய வங்கி பிணைமுறி ஊழலே நல்லாட்சி அரசாங்கத்திற்குள் குழப்பம் ஏற்படுவதற்குப் பிரதான காரணியாக அமைந்தது.

இலங்கை வரலாற்றில் இடம்பெற்ற மிகப்பெரிய ஊழலாக மத்திய வங்கி ஊழல் பதிவாகியது. மத்திய வங்கியில் பிணைமுறி மூலமாக எவ்வளவு பெறுமதியான தொகை களவாடப்பட்டது என்ற சரியான எண்ணிக்கை இன்னமும் கூறப்படவில்லை.

மத்திய வங்கி பிணைமுறி குறித்து ஆராயும் ஆணைக் குழுவை நியமித்தமையே நல்லாட்சி அரசில் முரண்பாடுகள் ஏற்பட பிரதான காரணியாகும். அதாவது அர்ஜுன மகேந்திரனை கைதுசெய்ய நான் எடுத்த முயற்சி அதி காரத்தில் இருந்த சிலருக்குப் பிடிக்கவில்லை.

அர்ஜுன மகேந்திரனை கைது செய்ய நான் சகல நடவடிக்கைகளையும் எடுத்து சிங்கப்பூர் சென்று சிங்கப்பூர் பிரதமரை தனிப்பட்ட முறையில் சந்தித்து பேச்சு நடத்தினேன். அவர்களும் அர்ஜுன மகேந்திரனை



எமக்கு வழங்க இணக்கம் தெரிவித்தனர். அதேபோல் சர்வதேசப்பொலிஸாருக்கும் நான் அறிவித்தல் விடுத்தேன். நீதி மோசடியில் குறித்த நபரைத் தேடுவதாகச் சுட்டிக் காட்டி நான் அறிவிப்பொன்றை விடுத்தேன். ஆனால் எனது அரசில் பிரித்தொரு குழு சர்வதேச பொலிஸாருக்கு வேறு கடிதம் ஒன்றினை அனுப்பினர்.

என்மீது நம்பிக்கை வைத்தே ஒட்டுமொத்த தமிழ் பேசும் மக்களும் எனக்கு வாக்களித்தனர். எனது வெற்றியில் தமிழ் மக்களின் பங்களிப்பு அதிகமாகும். அதனை நான் ஒருபோதும் மறக்க மாட்டேன்.

அதேபோல், எனது ஆட்சியில் வடக்கு கிழக்கில் பல வேலைத் திட்டங்கள் முன்னெடுக்கப்பட்டுள்ளன. காணிகள் விடுவிப்பு அதில் மிக முக்கியமான விடயமாகும்.

இந்த ஆட்சியில் தமிழர்கள் பாதிக்கப்படுவார்கள் என நான் நம்பவில்லை. ஆனால் நான் வழங்கிய சலுகைகளை இவர்களால் வழங்க முடியுமா என்பது குறித்து என்னால் தெளிவாகக் கூறமுடியாது. எவ்வாறு இருப்பினும் இந்த நாட்டில் தமிழ் மக்களும் சம உரிமைகள், அதிகாரத்துடன் வாழ வேண்டும் என்ற நிலைப்பாட்டிலேயே நான் உள்ளேன் - என்று குறிப்பிட்டார்.

பல்கலை விடுதிகளில் ஒவ்வொரு மாணவருக்கும் துணியாக அறை

துணைவேந்தர்களிடம் வலியுறுத்து



கொழும்பு, ஜூன் 13

ஒவ்வொரு மாணவருக்கும் விடுதிகளில் தனி அறையை வழங்க முயற்சிக்குமாறு அனைத்துப் பல்கலைக்கழகங்களின் துணைவேந்தர்களிடமும் பல்கலைக்கழகமானியங்கள் ஆணைக் குழுவின் தலைவர் பேராசிரியர் சம்பத் அமரதுங்க, கேட்டுக்கொள்ளப்பட்டுள்ளனர்.

மாணவர்கள் தங்கள் வீடுகளில் இருந்து முடிந்தவரை தங்கள் பல்கலைக்கழகங்களுக்கு வருமாறு அழைக்கப்படுகிறார்கள்.

இரவு 7 மணிக்குப் பின்னர் மாணவர்கள் பல்கலைக்கழக வளாகத்தில் தங்க அனுமதிக்கப்பட மாட்டார்கள்.

அனைத்து மருத்துவ பீடங்களின் இறுதி ஆண்டு தேர்வுகள் நாளைமறுதினம் திங்கட்கிழமை முதல் ஆரம்பிக்கப்படும் என்றும் பல்கலைக்கழகமானிய ஆணையத்தின் தலைவர் பேராசிரியர் சம்பத் அமரதுங்க தெரிவித்தார்.

ஐ.தே.கவில் மீண்டும் இணைய மாங்கள் சமரவீரவுக்கு அழைப்பு

ஐக்கிய தேசியக் கட்சியில் வந்து மீண்டும் இணைந்துகொள்ளுமாறு மாத்தறை மாவட்டத் திற்கான ஐக்கிய மக்கள் சக்தி வேட்பாளர் மாங்கள் சமரவீரவுக்கு அழைப்பு விடுக்கப்பட்டுள்ளது.

கொழும்பில் இடம்பெற்ற ஊடகவியலாளர் சந்திப்பில் கலந்துகொண்ட ஐக்கிய தேசியக் கட்சியின் நாடாளுமன்ற உறுப்பினர் நவீன் திசாநாயக்க இதனைத் தெரிவித்துள்ளார்.

அத்துடன் ஐக்கிய தேசியக் கட்சியின் வளர்ச்சிக்காக

மாங்கள் சமரவீர அர்ப்பணிப்புடன் செயலாற்றியவர் எனவும் இதன்போது அவர் சுட்டிக்காட்டியுள்ளார்.

எனவே, ஐ.தே.கட்சியின் வளர்ச்சிக்காக மீண்டும் வந்து இணைந்துக் கொள்ளுமாறு நவீன் திசாநாயக்க, மாங்கள்வுக்கு அழைப்பு விடுத்துள்ளார்.

இதேவேளை மாங்கள் சமரவீர, இம்முறை பொதுத்தேர்தலில் போட்டியிடப்போவதில்லை என்று அண்மையில் அறிவித்திருந்தார் என்பதும் குறிப்பிடத்தக்கது.

பல்கலை இறுதிவருட மாணவரின் பரீட்சைகள் ஜூன் 22 இல் ஆரம்பம்

கொழும்பு, ஜூன் 13

அனைத்துப் பல்கலைக்கழகங்களிலும் இறுதி வருட மாணவர்களின் பரீட்சைகள் வரும் ஜூன் 22ஆம் திகதி திங்கட்கிழமை ஆரம்பமாகி ஓகஸ்ட் 15ஆம் திகதிவரை இடம் பெறும் என்று பல்கலைக்கழகமானியங்கள் ஆணைக்குழு அறிவித்துள்ளது.

அதன்பின்னர் மற்ற அனைத்து மாணவர்களுக்கும் கல்வி நடவடிக்கைகள் ஆரம்பிக்கப்படவேண்டும் என்றும் பல்கலைக்கழகமானிய ஆணைக்குழு தெரிவித்துள்ளது.

அத்துடன், பரீட்சை நடவடிக்கைகளின் போது கொரோனா தடுப்புக்கான அனைத்து சுகாதார நடவடிக்கைகளும் முன்னெடுக்கப்படவேண்டுமெனவும் அறிவுறுத்தல் விடுக்கப்பட்டுள்ளது.

மேலும், மறுஅறிவித்தல் வரை பல்கலைக்கழக வளாகத்துக்குள் ஒன்று கூடுதல், எதிர்ப்பு நடவடிக்கைகளில் ஈடுபடுதல் மற்றும் விளையாட்டு பயிற்சிகளை முன்னெடுத்தல் என்பவற்றுக்குத் தடை விதிக்கப்பட்டுள்ளது.

பிறந்த உடனடியே தனது சிசுவை தோட்டத்தில் புதைத்த தாய் கைது

நுவரெலியா - நோர்வூட், ஜனபுதய கொலனி பகுதியைச் சேர்ந்த பெண்ணொருவர், பிறந்து ஒரு நாளான சிசுவை வீட்டின் பின்புறத்திலுள்ள தேயிலை தோட்டத்திற்குள் புதைத்தார் என்று குற்றஞ்சாட்டப்பட்டுள்ளது.

சந்தேகநபரான பெண்ணை நோர்வூட் பொலிஸார் கைதுசெய்து, சம்பவம் தொடர்பாக மேலதிக விசாரணைகளை முன்னெடுத்து வருகின்றனர்.

இந்தநிலையில் சம்பவம் தொடர்பில் மேலும் தெரியவருவதாவது: நேற்று (வெள்ளிக்கிழமை) மாலை 6.30 மணியளவில், 119 என்ற அவசர இலக்கத்திற்கு வழங்கப்பட்ட தகவலுக்கு அமைய நோர்வூட் பொலிஸார், சம்பவ இடத்திற்குச் சென்று விசாரணைகளை மேற்கொண்டுள்ளனர்.

திருமணமாகாத 26 வயதுடைய பெண்ணொருவரே குழந்தையை பிரசவித்து இவ்வாறு புதைத்துள்ளார் என்று பொலிஸாரின் தொடக்க விசாரணையில் தெரியவந்துள்ளது.

சந்தேகநபரான பெண் ஒரு பிள்ளையின்தாய் எனவும், இரண்டாவது குழந்தையை பிரசவித்து குழி தோண்டி புதைத்துள்ளார் எனவும் பெண்ணின் வீட்டிற்கருகில் அதற்கான தடயங்கள் காணப்படுவதாகவும் பொலிஸார் மேலும் குறிப்பிட்டுள்ளனர்.

இந்நிலையில் சம்பவ இடத்திற்கு ஹட்டன் நீதிமன்ற நீதிவான் வரவழைக்கப்பட்டு, அவரின் தலைமையில் புதைக்கப்பட்ட சிசுவின் சடலம் மீட்கப்பட உள்ளதாக பொலிஸார் கூறியுள்ளனர்.

பஞ்சாட்சரம் ஜோன் டிலக்ஷன்

பல நாடுகளையும் தனது கட்டுப்பாட்டுக்குள் கொண்டு வந்த பெருந்தொற்று கொரோனாவாகும். இந்தக் கொடிய நோயினால் பல நாடுகள் ஆட்டம் கண்டு கொண்டிருக்கின்றன. இலங்கையும் கொரோனாவின் பிடிக்குள் மாட்டிக்கொண்டுள்ளது. இதனால் நாட்டினுடைய அரசியல், சமூக, பொருளாதார, கல்வி... போன்ற பல துறைகள் பாதிக்கப்பட்டுள்ளன. குறிப்பாக அரசியல் நிலைமை ஸ்தம்பிதமடைந்துள்ளது. அரசியலிலும் குறிப்பாக நாடாளுமன்றத் தேர்தல் கொரோனாவின் பிடிக்குள் மாட்டிக்கொண்டு இப்போதுதான் தீர்மானம் மேற்கொள்ளப்பட்டுள்ளது. இழுபறியில் இருந்த தேர்தலை ஓகஸ்ட் மாதம் 5ஆம் திகதி நடாத்துவதுவதாக அறிவிக்கப்பட்டுள்ளது.

அரசு தலைவரின் அழைப்பும் - கலைப்பும்
நாடாளுமன்றத்தை உடனடியாகக் கலைத்துப் பொதுத் தேர்தலுக்குச் செல்வதே நல்லது என்ற வகையில் ஜ.தே.கட்சிக்கு ஜனாதிபதி கோட்டாபய ராஜபக்ஷ அழைப்பு விடுத்தார். ஆனால் பல்வேறு காரணங்களைச் சட்டிக்காட்டிப் பொதுத் தேர்தல் தேவையில்லை என்ற பதிலை முன்வைத்தது ஜ.தே.க. இவற்றுக்கு மேலதிகமாக 2015ஆம் ஆண்டு ஓகஸ்ட் மாதம் 17ஆம் திகதி நடைபெற்ற பொதுத் தேர்தலின் மூலம் பதவிக்கு வந்த ஜ.தே.க தலைமையிலான அரசு கொண்டுவந்த 19 ஆவது திருத்தம் பாரிய தடையாக அமைந்தது. இத்திருத்தத்தின் மூலம் நான்கரை வருடங்கள் நிறைவடைவதற்கு முன்னர் நாடாளுமன்றத்தை கலைக்க முடியாத நிலையை ஜனாதிபதி எதிர்கொண்டார். நான்கரை வருடங்களுக்கு முன்னர் நாடாளுமன்றத்தை கலைப்பதாயின் மூன்றிலிரண்டு பெருள் பான்மை அவசியமாக இருந்தது. ஆனால் அதையும் ஜ.தே.க வழங்க மறுத்தது. இதனால் தமக்கு அதிகாரம் கிடைக்கப்பெறும் வகையில் ஜனாதிபதி பொறுத்திருந்து 2.03.2020 அன்று எட்டாவது நாடாளுமன்றத்தைக் கலைத்தார்.

புதிய நாடாளுமன்றம் கூடும் திகதி அறிவிக்கப்பட்டது
2.03.2020 திங்கட்கிழமை 2165கீழ்8 ஆம் இலக்க இலங்கை சோசலிச குடியரசின் வர்த்தமானப் புத்திரிகை நள்ளிரவு வெளியானது. இந்த வர்த்தமானி அறிவித்தலின் படி அன்று நள்ளிரவு முதல் நடைமுறைக்கு வரும் வகையில் நாடாளுமன்றம் கலைக்கப்படுவதோடு, புதிய நாடாளுமன்றம் 14.05.2020 கூட்டப்படும் எனவும் தெரிவிக்கப்பட்டிருந்தது. அத்தோடு 12.03.2020 - 19.03.2020 நண்பகல் பன்னிரண்டு மணி வரையான காலப்பகுதியில் வேட்புமனுப் பத்திரங்கள் ஏற்றுக்கொள்ளப்படும் எனவும், 25.04.2020 அன்று நாடாளுமன்றத் தேர்தல் நடைபெறும் எனவும் குறிப்பிடப்பட்டிருந்தது. இவ்வாறு அறிவிக்கப்பட்டதற்கு அமைவாகத் தேசிய தேர்தல்கள் ஆணைக்குழுவால் அனைத்து ஏற்பாடுகளும் முன்னெடுக்கப்பட்டன. அந்த வேளையில் நாட்டுக்குள் கொரோனாத் தொற்றுப் புகுந்து தேர்தலைத் தனது கைப்பிடிக்குள் எடுத்துக் கொண்டது.

வேட்பு மனுத் தாக்கல் முடிவு
கொரோனாவில் மத்தியில் தேர்தலை நடாத்தி முடிக்க வேண்டும் என்ற நோக்கில் வேட்புமனுத் தாக்கலைக் குறித்த காலத்துக்குள் செய்து முடித்தனர். 22 மாவட்டங்களில் இருந்து 339 அரசியல் கட்சிகளினதும், 358 சுயேட்சைக் குழுக்களினதும் வேட்புமனுக்கள் உட்பட எல்லாமாக 697 வேட்பு



மனுக்கள் சமர்ப்பிக்கப்பட்டிருந்தன. அவற்றில் 35 அரசியல் கட்சிகளினதும், 45 சுயேட்சைக் குழுக்களினதும் வேட்புமனுக்கள் (80) நிராகரிக்கப்பட்டவையாகவும், 617 வேட்புமனுக்கள் ஏற்றுக்கொள்ளப்பட்டவையாகவும் காணப்பட்டன. அதன்படி 3ஆயிரத்து 652 அரசியல் கட்சி வேட்பாளர்களும், 3ஆயிரத்து 800 சுயேட்சை வேட்பாளர்களும் தேர்தலில் போட்டியிடக் களமிறங்கியுள்ளனர். இந்த முறை 1,62,63,885 வாக்காளர்கள் வாக்களிக்கத் தகுதி



மனுக்களை ரத்து செய்யுமாறு கோரித் தாக்கல் செய்யப்பட்ட மனுவினையும் உயர் நீதிமன்றம் (09.06.2020) நிராகரித்தது. இதனைத் தொடர்ந்து தேர்தலுக்கான வேட்பாளர் விருப்பு இலக்கங்கள் அடங்கிய வர்த்தமானி (09.06.2020, நண்பகல்) வெளியானது. தேர்தல் எதிர்வரும் ஓகஸ்ட் மாதம் 05 ஆம் திகதி நடாத்தப்படும் எனத் தேர்தல் ஆணைக்குழுவின் தவிசாளர் மஹிந்த தேசப்பிரிய 10.06.2020 அன்று உத்தியோக பூர்வ அறிவிப்பை வெளியிட்டார்.

நீளமான வாக்குச்சீட்டுகள்
தேர்தலில் வேட்பாளர்கள் போட்டியிடுவதில் இருந்து விலகினால் அவ

பெற்றுள்ளனர். கம்பஹா மாவட்டத்திலே அதி கூடுதலான (17,85,964) வாக்காளர்கள் தகுதி பெற்றுள்ளனர். வன்னிமாவட்டத்திலே குறைவான (2,87,024) வாக்காளர்கள் தகுதி பெற்றுள்ளனர். இந்த முறை பொதுத் தேர்தலுக்காக 2019ஆம் ஆண்டு பெயர்ப்பட்டியல் பயன்படுத்தப்படவுள்ளதும் குறிப்பிடத்தக்கதாகும்.

கிடையில் நடந்த இழுபறி
நாட்டில் கொரோனாத் தொற்று அதிகரித்துக் கொண்டிருப்பதால் குறித்த தினத்தில் தேர்தலை நாடத்த முடியாது எனத் தேர்தல்கள் திணைக்களம் அறிவித்திருந்தது. பல்வேறு காரணங்களைக் காட்டி நாடாளுமன்றத்தைக் கூட்ட வேண்டும் என்பதில் எதிர்க் கட்சியினரும், தேர்தலை நடத்தி முடிக்க வேண்டும் என்ற நிலையில் ஆளும் தரப்பினரும் உறுதியாகக் காணப்பட்டனர். இவ்வாறான

கடந்த ஏப்ரல் மாதம் 20 ஆம் திகதி தேர்தல் ஆணைக்குழு கூடி ஜூன் மாதம் 20 ஆம் திகதி தேர்தல் நடைபெறும் என உத்தியோகபூர்வ அறிவிப்பை வெளியிட்டிருந்தது. இவ்வாறு அறிவிக்கப்பட்ட கும்பலையில் கொரோனாத் தொற்று மேலும் அதிகரித்துக் கொண்டே இருந்தது. ஜூன் மாதம் 20 ஆம் திகதி தேர்தல் நடாத்துவது சாத்தியப்படுமா? என்பது கேள்விக்குறியாகக் காணப்பட்டது.

இழுபறிக்கு முற்றுப்புள்ளி

ஓகஸ்ட் 5

பொதுத் தேர்தல்

குழப்பகரமான கும்பலையில் நாடாளுமன்றத் தேர்தல் காணப்பட்டது. இருப்பினும் ஜூன் 2ஆம் திகதிக்கு முன்னர் நாடாளுமன்றம் கூட்டப்படாவிடால் அரசமைப்புச் சிக்கல் ஏற்படும் என்ற காரணத்தால் ஒத்திவைக்கப்பட்ட தேர்தலை நடாத்த வேண்டும் என்பதற்காகக் கடந்த ஏப்ரல் மாதம் 20 ஆம் திகதி தேர்தல் ஆணைக்குழு கூடி ஜூன் மாதம் 20 ஆம் திகதி தேர்தல் நடைபெறும் என உத்தியோக பூர்வ அறிவிப்பை வெளியிட்டிருந்தது. இவ்வாறு அறிவிக்கப்பட்ட கும்பலையில் கொரோனாத் தொற்று மேலும் அதிகரித்துக் கொண்டே இருந்தது. ஜூன் மாதம் 20 ஆம் திகதி தேர்தல் நடாத்துவது சாத்தியப்படுமா? என்பது கேள்விக்குறியாகக் காணப்பட்டது. இதற்கிடையில் பிரதமர் மற்றும் கட்சித் தலைவர்களின் சந்திப்புகள் இடம்பெற்றது.

பிரச்சினைகளும் வழக்குகளும்
இவற்றுக்கு மத்தியில் புதிதாக எழுந்த மற்றுமொரு பிரச்சினையாக மார்ச் மாதம் 16, 17, 18 ஆகிய தினங்களில் தாக்கல் செய்யப்பட்ட வேட்புமனுக்கள் செல்லுபடியாகுமா? என்பது எழுந்தது இதனை சட்டமா அதிபர் தெளிவுபடுத்த வேண்டும் என்ற பல்வேறுபட்ட கருத்துக்களுக்கு மத்தியில் தேர்தல் குழப்பத்தில் காணப்பட்டது. மேலும் தேர்தல் தினம் மற்றும் நாடாளுமன்றம் கலைக்கப்பட்டமையைச் சவாலுக்குப்படுத்தி உயர் நீதிமன்றத்தில் மனுக்கள் தாக்கல் செய்யப்பட்டன. இவ்வாறு தாக்கல் செய்யப்பட்ட அனைத்து மனுக்களையும் (02.06.2020) உயர் நீதிமன்றம் ரத்து செய்தது. அத்தோடு ஐக்கிய மக்கள் சக்தியின் வேட்பு

ரது பெயர் வாக்குச் சீட்டில் இருந்து நீக்கப்படாது. இம்முறை 23 அங்குல நீளத்தையும், 9 அங்குல அகலத்தினையும் கொண்ட வாக்குச்சீட்டு அச்சிடப்பட்டுள்ளது. மிகவும் நீளமான வாக்குச்சீட்டுகள் கம்பஹா, யாழ்ப்பாணம் ஆகிய மாவட்டங்களுக்கும், மிகவும் அகலமான வாக்குச்சீட்டுகள் வன்னி, திஹாமடுல்ல மற்றும் மட்டக்களப்பு ஆகிய மாவட்டங்களுக்கும் அச்சிடப்படுவதாகத் திணைக்களம் அறிவித்திருந்தது. இந்த முறை தபால் மூல வாக்குப் பதிவுகள் ஜூலை மாதம் 13 ஆம் திகதி முதல் 16 ஆம் திகதி வரை இடம்பெறும் எனவும், குறித்த தினங்களைத் தவிர்த்த மேலதிக தினங்களாக ஜூலை 20, 21 ஆம் திகதிகளை தேசிய தேர்தல்கள் திணைக்களம் அறிவித்திருக்கின்றது. இவ்வாறு ஒன்பதாவது நாடாளுமன்றத் தேர்தல் பல இழுபறிகளுக்கு மத்தியில் எதிர்வரும் ஓகஸ்ட் மாதம் 5 ஆம் திகதி நடைபெறவுள்ளது. இவ்வாறு அறிவிக்கப்பட்டது நீடித்த அரசியல் சிக்கலுக்குக் கிடைத்த பெரு வெற்றியாக அனைவராலும் பார்க்கப்படுகின்றது. நடைபெறுகின்ற தேர்தலில் சரியான சமூக இடைவெளியினை பேணிக் கொண்டு எமது வாக்களிக்கும் உரிமையைச் சரியான முறையில் பயன்படுத்துவது நாட்டு மக்களுடைய முக்கிய கடமையாகும். நாட்டு மக்களின் நலனைக் கருத்தில் கொண்டு செயற்படக்கூடிய சிறந்த தலைவர்களைத் தெரிவு செய்வது எமக்கு இருக்கின்ற பெரிய பொறுப்பாகும்.

கட்டுரையாளர் - சமூகவியல் துறை, கிழக்குப் பல்கலைக்கழகம்.

இராணுவமயமாக்கலை தடுக்க சர்வதேசத் தலையீடு அவசியம்

தமிழர் விடுதலைக் கூட்டணி வலியுறுத்தல்

யாழ்ப்பாணம், ஜூன் 13 சிவில் நிர்வாகச் செயற்பாடுகளில் இராணுவத்தை நியமிப்பது இன நல்லுறவை குழப்பும் செயற்பாடாகும். சர்வதேச நாடுகள் இத்தகைய முயற்சியைத் தடுப்பதற்கு நடவடிக்கை எடுக்கவேண்டும் என்று தமிழர் விடுதலைக் கூட்டணியின் மூத்த தலைவர் சண்முகராஜா அரவிந்தன் தெரிவித்தார்.

ராஜபக்ஷ அரசின் இராணுவ மயப்படுத்துகின்ற நிகழ்ச்சி நிரல் பற்றிகேட்டபோதே அவர் இதனைத் தெரிவித்தார்.

அவர் மேலும் தெரிவித்தாவது:-

தற்போதைய சூழலில் இந்த நாட்டில் இராணுவ மயப்படுத்தப்படுகின்ற நிகழ்ச்சி நிரல் ஒன்று செயற்பட்ட வண்ணமுள்ளது. கோரோனா வைரஸ் பரவலைக் கட்டுப்படுத்துவதைக் காரணம் காட்டி இன்று இராணுவ அதிகாரிகளை நிர்வாக கட்டமைப்புக்குள் உயர் அதிகாரிகளாக நியமிக்கின்ற நிகழ்வானது இந்த நாடு இராணுவ மயப்படுத்தப்படுகின்றது என்பதைத் தெளிவாக்குகின்றது.

இது ஆரோக்கியமான நிகழ்வாக இருக்காது. இத்தகைய நிகழ்வு ஆரோக்கியமான சமுதாயத்தை உருவாக்காது. மாறாக இனங்களுக்கிடையில் முரண்பாடுகளை தோற்றுவிக்கின்ற நிலைமையும் இனங்களை ஒதுக்கி வைப்பதற்கான நிகழ்வுகளும் தான் இடம்பெறும்.

எனவே அரசு இத்தகைய நிகழ்வுகளைக் கைவிட்டு பொது நிர்வாக கட்டமைப்புக்கு சிவில் அதிகாரிகளை நியமித்து நாட்டை ஆரோக்கியமாகக் கட்டியெழுப்பவேண்டும் என்பதே எமது கோரிக்கை. இலங்கை அரசு தமது நடவடிக்கைகளை மாற்றி இனங்களுக்கிடையில் நல்லுறவுகளை ஏற்படுத்தத்தக்க சூழ்நிலையை உருவாக்க வேண்டும்.

மேலும் சர்வதேச நாடுகள் இலங்கையில் தற்போது இடம்பெற்று வருகின்ற நடவடிக்கைகளை ஆராய்ந்து இராணுவ மயப்படுத்தப்படுகின்ற நிகழ்ச்சி நிரலை நிறுத்தி சிவில் நிர்வாக செயற்பாடுகள் நடைபெறுவதை உறுதிப்படுத்த ஆவன செய்யவேண்டும்.

கிழக்கு மாகாணத்தில் தொல்பொருள் செயலணியை உருவாக்கியுள்ள போதும் அந்தச் செயலணியில் தமிழ் பிரதிநிதித்துவம் எவையும் நிகமிக்கப்படவில்லை. எனவே அந்தச் செயலணிக்கு தமிழ் பிரதிநிதித்துத்தையும் நியமிக்கவேண்டும் என வேண்டுகோள் விடுக்கின்றேன் - என்றார்.

மேலும் சர்வதேச நாடுகள் இலங்கையில் தற்போது இடம்பெற்று வருகின்ற நடவடிக்கைகளை ஆராய்ந்து இராணுவ மயப்படுத்தப்படுகின்ற நிகழ்ச்சி நிரலை நிறுத்தி சிவில் நிர்வாக செயற்பாடுகள் நடைபெறுவதை உறுதிப்படுத்த ஆவன செய்யவேண்டும்.

கிழக்கு மாகாணத்தில் தொல்பொருள் செயலணியை உருவாக்கியுள்ள போதும் அந்தச் செயலணியில் தமிழ் பிரதிநிதித்துவம் எவையும் நிகமிக்கப்படவில்லை. எனவே அந்தச் செயலணிக்கு தமிழ் பிரதிநிதித்துத்தையும் நியமிக்கவேண்டும் என வேண்டுகோள் விடுக்கின்றேன் - என்றார்.

இலங்கை சிவில் சமூகத்தில் மங்கள் குறிப்பிடத்தக்க பங்கை வழங்குவார்



மனோ கணேசன் நம்பிக்கை

மனோ கணேசன், மங்கள் சமரவீர அரசியலில் இருந்து வெளியேறுவது வருத்தமளிக்கிறது என்றார்.

மேலும், மங்கள் சமரவீரவின் விலகல் கவலை தந்தாலும் அவர் அரசியலை விட்டு ஓய்வு பெறவோ, வேறு கட்சியில் சேரப்போவதோ இல்லை, சிவில் சமூகத்தில் பணியாற்ற போகிறேன் என்று எனக்கு கூறியதில் மகிழ்ச்சி. இலங்கையர் அடையாளமும், பல்லின பன்மைதன்மை அடையாளமும் அவரால் இன்னமும் வலுவடைய வேண்டுமென நான் நம்புகின்றேன் என்றும் பதிவிட்டுள்ளார்.

கடந்த வாரம் நாடாளுமன்ற அரசியலில் இருந்து விலகுவதாக முன்னாள் அமைச்சர் மங்கள் சமரவீர அதிரடி அறிவிப்பு ஒன்றினை விடுத்திருந்தார்.

2020 நாடாளுமன்றத் தேர்தலில் தனக்கு வாக்குகளை வழங்குவதைத் தவிர்க்குமாறு மாத்தறை மக்களிடம் அவர் கோரிக்கையும் விடுத்திருந்தார்.

முன்னாள் அமைச்சர் மங்கள் சமரவீர சிவில் சமூகத்தில் ஒரு குறிப்பிட்ட பங்கை வகிப்பார் என்று தான் எதிர்பார்க்கிறார் என தமிழ் முற்போக்கு கூட்டணியின் தலைவர் மனோ கணேசன் தெரிவித்துள்ளார்.

இது குறித்து டுவீட்டரில் கருத்து தெரிவித்துள்ள

சுற்றுலாத்துறையை மீளக்கட்டியெழுப்ப நிவாரணம் வழங்குவதற்கு அரசு முடிவு

முற்றிலுமாக முடங்கிப் போயிருக்கும் சுற்றுலாத்துறையை மீளக் கட்டியெழுப்பவும், பாதிக்கப்பட்டுள்ள சுற்றுலாத்துறை சேவையாளர்களுக்கு நிவாரணம் வழங்கவும் அரசு தீர்மானித்துள்ளதாக பிரதமர் அலுவலகத்தினால் வெளியிடப்பட்டுள்ள அறிக்கையில் தெரிவிக்கப்பட்டுள்ளது.

கொவிட் - 19 வைரஸ் பரவல் தாக்கத்தின் காரணமாக வீழ்ச்சியடைந்துள்ள சுற்றுலாத்துறையை மீளக் கட்டியெழுப்புவது தொடர்பான பேச்சு நேற்று (வெள்ளிக்கிழமை) அலரி மாளிகையில் இடம்பெற்றது. இந்தச் சந்திப்பில் சுற்றுலாத்துறை சேவையினை வழங்கும் நிறுவனத்தினர் கலந்துகொண்டார்கள்.

குறித்த சந்திப்பைப்பின்பின்பு பிரதமர் அலுவலகம் வெளியிட்டுள்ள அறிக்கையில், சுற்றுலாப் பயணிகளுக்கான வீசா கட்டணம், உள்ளூர் சுற்றுலாப் பயணிகளுக்கு அடிப்படை சேவை வழங்கல், வெளிநாட்டு சுற்றுலாப் பிரயாணிகள் நாட்டுக்கு வருகைத்தரும் போதும் சுற்றுலா மையங்களைப் பார்வையிடும் போதும் பின்பற்ற வேண்டிய சுகாதாரப் பாதுகாப்பு நடவடிக்கைகள் உள்ளிட்ட விடயங்கள் குறித்து கவனம் செலுத்தப்

பட்டன என்று தெரிவிக்கப்பட்டது.

சுற்றுலாத்துறை சேவையில் ஈடுபட்டும் நிறுவனங்கள் கொவிட் - 19 வைரஸ் பரவலைக் கட்டுப்படுத்த அரசு அறிவுறுத்தியுள்ள சுகாதாரப் பாதுகாப்பு அறிவுறுத்தல்களைக் கடுமையாகப் பின்பற்ற வேண்டும். வீழ்ச்சியடைந்துள்ள சுற்றுலாத்துறை சேவையினைத் துரிதமாக கட்டியெழுப்புவது இதன் முதன்மை இலக்காகும்.

சுற்றுலாப் பயணிகளின் வீசாக் கட்டணத்தை 35 டொலருக்குள் வைத்துக்கொள்ளுமாறு குறிப்பிட்ட பிரதமர் சுற்றுலாத்துறையை துரிதமாக கட்டியெழுப்பவும், சேவையில் ஈடுபட்டுள்ளவர்களுக்கு நிவாரணம் வழங்கவும் அமைச்சரவை அனுமதி வழங்கியுள்ளது எனவும் குறிப்பிட்டார்.

நாட்டில் உள்ள பிரதான சுற்றுலா மையங்களில் சுகாதாரப் பாதுகாப்பு நடவடிக்கைகள் பலப்படுத்தப்பட வேண்டும். அத்துடன் சேவை வழங்குநர்கள் இவ்விடயத்தில் அதிக அவதானம் செலுத்த வேண்டும் என உரிய தரப்பினருக்கு ஆலோசனை வழங்கப்பட்டது.

இவ்வாறு அந்த அறிக்கையில் மேலும் தெரிவிக்கப்பட்டுள்ளது.

முகமாலை நோ.க.த. முன்பாக இன்று காலை யில் ஆர்ப்பாட்டம்

போதிய வசதிகளை ஏற்படுத்தாமாறு பெற்றோர் வலியுறுத்து

முகமாலை, நோமன் கத்தோலிக்க தமிழ் கலவன் பாடசாலையில் கற்கும் மாணவர்களின் பெற்றோர்களால் பாடசாலைக்கு முன்பாக இன்று கவனயீர்ப்புப் போராட்டம் நடத்தப்பட்டது.

பாடசாலையின்கற்றல் செயற்பாடுகளுக்கான



குப் போதியளவு வளங்கள் பெற்றுக்கொடுக்கப்படவில்லை எனத் தெரிவித்தே அவர்கள் இந்தப் போராட்டத்தை முன்னெடுத்தனர்.

புலமைப் பரிசில் பரீட்சையில் தோற்ற

இலங்கையில் இந்த ஆண்டு இனி எரிபொருள் விலை அதிகரிக்காது

அமைச்சர் தெரிவிப்பு



இலங்கையில் இந்த ஆண்டு எரிபொருள் விலை அதிகரிக்கப்படாது என்று தெரிவித்தார் அமைச்சர் மஹிந்த அமரவீர.

வீழ்ச்சியடைந்த உலகளாவிய எரிபொருள் விலை, இந்த ஆண்டு இறுதிக்குள் கணிசமான அளவு மீண்டும் அதிகரிக்கும் என நம்புகிறார் என்றும் அமைச்சர் தெரிவித்துள்ளார்.

தங்காலையில் இடம்பெற்ற மக்கள் சந்திப்பில் கலந்துகொண்டு கருத்து தெரிவித்த அமைச்சர், கச்சா எண்ணெய் விலை எவ்வளவு உயர்ந்தாலும், இலங்கையில் எரிபொருள் விலை இந்த ஆண்டு எந்தவொரு சூழ்நிலையிலும் அதிகரிக்கப்படாது என உறுதியளித்தார்.

மேலும் நெருக்கடி காலத்தில் அரசு வருமானத்தை இழந்திருந்தாலும் இழந்தவற்றினை மீட்க தொடர்ந்தும் நடவடிக்கைகள் எடுக்கப்பட்டு வருவதாகவும் அவர் குறிப்பிட்டார்.

அண்மைக் காலத்தில் எரிபொருள் விலையைக் குறைக்க வேண்டும் என்று பலர் கோரிக்கைகளை முன்வைத்தபோதும் அதில் எவ்வித மாற்றங்களை மேற்கொள்ளாதமையினால் அரசு எரிபொருள் மூலம் வருமானத்தை ஈட்டியது.

இருப்பினும் அந்த நேரத்தில் அரசு எரிபொருள் விலையைக் குறைத்திருந்தால், இப்போது விலைகள் அதிகரிக்கப்பட்டிருக்கும் என்றும் அமைச்சர் மஹிந்த அமரவீர சுட்டிக்காட்டினார்.

இதேவேளை எரிபொருள் விலையால் ஏற்படும் அனைத்து இலாபங்களும் அரசு நிதிக்கு ஒதுக்கப்படுகின்றன என்று அவர் குறிப்பிட்டார்.

வள்ளமாணவர்களுக்கான மாதிரி வினாத்தாள்கள் கிடைக்கவில்லை எனவும் கொரோனா அச்சுறுத்தல் நிறைந்த காலப் பகுதியில் பாடசாலை வளங்கள் களமாடப்பட்டமை தொடர்பாக விசாரணைக் குழு நியமிக்கப்பட்டும் நடவடிக்கை எடுக்கப்படவில்லை எனவும் போராட்டக் காரர்கள் தெரிவித்தனர்.

முதலாம் வருட மாணவர்களுக்கான சீருடை வவுச்சர்கள் இன்னும் வழங்கப்படவில்லை என்பதையும் போராட்டக்காரர்கள் சுட்டிக்காட்டினர்.

தரம் 5 வரை வகுப்புக்கள் உள்ள இந்தப் பாடசாலையில் 30 மாணவர்கள் கல்வி கற்கின்றனர். யுத்தம் நிறைவுற்ற தன் பின்னர் மீள்குடியேற்றம்

செய்யப்பட்டு இறுதியாக ஆரம்பிக்கப்பட்ட குறித்த பாடசாலைக்கான கற்றல் கற்பித்தலிற்கான வளங்கள் போதியளவில் இல்லை என்று நீண்ட காலமாகப் பெற்றோர் குறைகூறி வருகின்றனர்.